
С БОЖАЙ МІЛАСЬЦЮ 
СЬВЯЧЭННЫ САБОР ЕПІСКАПАЎ: 
БЕЛАРУСКАЕ АЎТАКЕФАЛЬНАЕ ПРАВАСЛАЎНАЕ ЦАРКВЫ 


Да ўсечаснога Духавенства, Прападобнага Манаства 
і ўсіх Багалюбных вернікаў на чужыне й на Бацькаўшчыне. 


ВЯЛІКОДНАЕ АРХШАСТЫРСКАЕ ПАСЛАНЬНЕ 


з 


»Я ёсьць уваскрашэньне й жыцьцё, 
хто верыць у Мяне, хоць і памрэ, 
жыць будзе” (Ін. ХІ, 25). 


ХРЫСТОС УВАСЕРОС! 


СЗ году ў год паўтараем мы гэтае прывітаньне. З году ў год 
у нашых сэрцах уваскрасае Хрыстос, ачышчае й агравае Ласкаю 
Сваею нашыя душы. Хрыстое Уваскрос! Прагалошваем і радаена 
вітаем адзін аднаго. У гэтых двух словах колькі радасьці! Колькі 
ўцехі для кажнага пабожнага хрысьціяніна дачакацца Радаснага 
Сьвята Хрыстовага Ўваскрошаньня й пачуць у царкве паўтарэньне 
гэтых слоў! На голае таго прывітаньня разьясьняецца спавітае 
смуткам аблічча, ясьнеюць сумныя вочы, і родзіцца надзея на ле- 
пшую долю. а 

СУ гэтым запаўняе нас Сам Уваскросшы Хрыстос; таму словы 
гэтыя напаўняюць чалавека радасным пачуцьцём, якога немагчыма, 
выказаць словамі, а магчыма толькі адчуць ўсёю духоваю істотаю. 

Крыжовы шлях Госпада закончыўся ў цёмнай вузкай пячоры, 
куды абгорнутае Плашчаніцаю было паложана цела Хрыста. Там 
за цяжкім каменем і садукейскаю пячаткаю позна. ўначы Хрыстос 
Уваскрос, і Ангел Гасподні перад прыходам жанчынаў Міраносіцаў 
адваліў камень ад дзьвярэй гробу, каб паказаць месца, дзе ляжаў 
Хрыстое. 

Ніхто ня быў годны бачыць Ягонае Ўваскрошаньне з гробу, бо 
сьмяротнае людзкое вока не змагло вытрымаць Зьзяючага Сьвятла, 
калі Ўваскросшы пакідаў ложа сьмерці; і калі, выйшаўшы з гробу, 
стаў паказвацца людзям, пакуль на саракавы дзень, відавочна для 
людзей, узьнёсься на Неба, каб сесьці з правага боку Айца ды пры- 
гатаваць месца ўсім, хто верыць у Яго й любіць Яго. 

Гэтак адбывалася абяцанае людзям збавеньне. , Бо так палю- 
біў Бог сьвет, што Сына Свайго Адзінароднага аддаў, каб кажны, 
хто верыць у Яго, не загінуў, але меў жыцьцё вечнае”. (Ін. 3, 10). 

Бязьмерная Любоў Бога патрабавала тае Ахвяры, каб задаво- 
ліць вечную справядлівасьць, выратаваць людзтва ад грэху й сьмер- 
ці, вызваліць сьвет ад пракляцьця й аднавіць людзям страчаную 
імі годнасьць Сыноў Божых. Але ўсё гэта дадзена нам з умоваю, 
каб мы ўсёю істотаю верылі ў Госпада й выконвалі Ягоныя Сьвя- 
тыя Запаветы. , Хто верыць у Сына, мае вечнае жыцьцё, а хто ў Сы- 
на ня верыць, ня ўбачыць жыцьця, і гнеў Божы застанецца на, ім” 
(Ін. 3, 36). 

Але ці сучасны сьвет хоча таго вечнага жыцьця? Ці жадае ён 
яго? Штораз шчыльней хмары засланяюць ад людзей Ціхае Сьвятч- 
ло Збавеньня. Сьвет раздваіўся. Госпад кліча: ,, Прыйдзеце да Мя- 
не ўсе струджаныя й абцяжаныя, і Я супакою вае (Мацьв. ХІ, 28). 
А крывавая цемра ўлады антыхрыста падступна апаноўвае лю- 
дзей, затуманьвае сьветапагляд, заклікае да ,зямнога шчасьця”, 
заахвочвае нішчыць адзін аднаго. І кволыя паддаюцца намове ан- 
тыхрыста ды схіляюцца да, гібелі. ,І будзеце зьненавіджаныя ўсімі 
за Імя Маё; адцярпеўшы-ж да канца збавёны будзе”. (Марк 13, 
13). Прыйдзеце благаславёныя Айца Майго, й насьлядуйце Ўла- 
дарства, прыгатаванае вам ад стварэньня сьвету” (Мацьв. 25, 34). 

Радуймася й памятайма, што нашая будучыня ў вялікай ме- 
ры залежыць ад таго, ці мы захаваем нашае нацыянальнае адзін- 
ства, нашую родную Царкву, ці можа змарнуем гэты наш найда- 
ражэйшы рэлігійна-нацыянальны скарб і, як блудныя сыны, бу- 
дзем недастойнымі сваіх пабожных і мудрых бацькоў. 

Таму, калі мы вітаем адзін аднаго радасным -- Хрыстос Ува- 
скрос! -- то няхай ня будзе між намі падзелу на сваіх і чужых, на 
блізкіх і далёкіх, на ахвярных і скупых, а няхай запануе між намі 
дух Хрыстовае Любові, а тады адчуем Боскія Словы: г. СУПАКОЙ 
ВАМ” і, РАДУЙЦЕСЯ!” 

УСЕЧАСНЫЯ АЙЦЫІ, І ЎВЕСЬ. НАШ БЕЛАРУСКІ НАРО- 
ДЗЕ! У духу Божым вітаем усіх Вае з Вялікім, Сьветлым і ра- 
дасным Сьвятам Неба й Зямлі -- УВАСКРОШАНЬНЕМ ХРЫСТО- 
ВЫМ! Няхай Ён, Уладар сусьвету, па Сваім Уваскрашэньні за- 
трыўмфуе ў душах і сэрцах вашых і напоўніць Вас тою радасьцю, 

тым натхненьнем, якія запанавалі ў душах Жонаў Міраносіцаў, 
Сьв. Апосталаў і ўсіх верных пасьля незямное весткі: ХРЫСТОС 
УВАСКРОС! І мы ўсе, падобна ім, натхнённа ўсклікнем: ЗАПРАЎ- 
ДЫ ЎВАСКРОС! 

Ласка й міласьць Госпада нашага Ісуса Хрыста, Любоў Бога й Ай- 
ца, і Прычасьце Сьвятога Духа няхай будзе з усімі Вамі. Амін. 
Дадзена Лета Божага 1971, месяца красавіка. 

Аўстралія, Амэрыка, Канада. 


Ыы. Зьмірэнны Архіепіскап Сергій 
У. Зьмірэнны Архіепіскап Андрэй 
У. Зьмірэнны Епіскап Мікалай 


СЬВЯТОЕ МІРА 


У Праваслаўнай Царкве адначасна з Таінствам Хрышчэньня 
адбываецца, й Таінства. Мірапамазаньня, пры выкананьні якога, пра- 
маўляючы словы ,Пячаць Дара Духа Святога”, памазваюцца мірам 
пэўныя часткі цела. Імём Сьвятога Духа хрышчаны атрымоўвае 
Дары Сьвятога Духа, якія ўзмоцніваюць яго духовае жыцьце. 

У Сьв. Пісьме няма дакладнага часу, калі было ўстаноўлена 
Таінства. Мірапамазаньня, але ёсьць сьцьверджаньні аб існаваньні 
яго ў форме ўзлажэньня апостальскіх рук на хрышчаных і епалу- 
чэньня з тым дзеяньнем спасланьня ім Ласкі Сьвятога Духа. У Дзе- 
яньнях Сьв. Апосталаў гаворыцца: , Калі-ж я пачаў прамаўляць, 
зыйшоў на іх Дух Сьвяты, як і на нас напачатку” (Дзн. ХІ, 15). Або 
»Ян хрысьціў вадою, вы-ж будзеце хрышчаны Духам Сьвятым. Па- 
чуўшы гэта, супакоіліся ды славілі Бога, кажучы: Відаць, і паганам 
даў Бог пакаяньне дзеля жыцьця” (Дз. ХІ, 16-15). І, як узлажыў 
Павал рукі на іх, зыйшоў на іх Дух Сьвяты, і пачалі гаварыць роз- 
нымі мовамі ды прарочыць. (Дз. 19. 9). 

Як толькі пашырылася хрысьціянства, зыход Сьв. Духа на 
новаахрышчаных чынілі Епіскапы, пакладаючы на іх рукі, гэтак 
сама. гэткае пакладаньне рук Епіскапаў пачало спалучацца з пама- 
заньнем алеем або мірам. У далейшым развоі Сьв. Царквы, у сувязі 
з тым, што Епіскапы не заўсёды маглі прысутнічаць у часе хрыш- 
чэньня, пачалі замест рукапалаганьня Епіскапа памазваць Сьв. 
Мірам, асьвячаным праз Епіскапа, памазваючы лоб, вочы, ноздры, 
вусны, вушы, грудзі й ногі. Я 

Апрача Таінства Мірапамазаньня Сьв. Міра ўжываецца ў часе 
асьвячэньня новых храмаў. Мірам памазваецца Прастол, Антыміне, 
будынак храму (з усіх чатырох бакоў), і мірам памазвалі цароў 
у часе каранацыі. 

У старым Запавеце была памазана Скінія, таксама памазвалі 

Першасьвятароў, Прарокаў, Сьвятороў і Цароў. Дзеля згатаваньня 
міра ў тым часе ўжывалася: смірна, пахучая карыца, пахучы трась- 
нік, касія Ё алей. 

У Новазапаветнай Царкве, з часаў апостальскіх, Сьв. Міра га- 
тавалася з шматлікіх пахучых рэчаў, у знак жыватворчых духмя- 
насьцяў шматлікіх дараў Сьв. Духа, што надаюцца праз Мірапа- 
мазаньне. 

У старыя часы, у Царскай Расеі, Сьв. Міра варылася толькі 
ў Маскве й Кіеве, і адтуль на запатрабаваньне Епіскапаў рассыла- 
лася па дыяцэзіях. 

Дзеля згатаваньня Міра ўжывалася каля 30 розных рэчаў. 
Галоўным-жа складніком быў праванскі алей, які выціскаўся з пла- 
доў аліўкавага дрэва. Апрача гэтага ўжывалася белае вінаграднае 
віно, якое ў склад міра не ўваходзіла, але было патрэбнае дзеля 
працэсу варэньня, каб алей і іншыя складнікі не прыгаралі. 

У склад Міра ўваходзяць гэткія пахучыя рэчы: 

1. Стрыкаса -- засушаны сок з надрэзанай кары дрэва, якое расце 

ў Арабіі, Сырыій на Яве. 

2. Ладан расьлінны Сыямскі -- так сама, ааСаВнЬ сок з дрэва на 
абтоках Борнэо, Яве й Суматры. 

3. Ладан: звычайны белы засушаны сок, што выцякае з сьцябла 
расьлін заўсёды зялёных кустоў на абтоках Крыце, Кіпры 

і ў Арабіі. 

4. Ладан: звычайны чорны расьлінны, і выпрадукоўваецца як па- 
пярэдні. 

5. Масьціка -- выцякае з надрэзаў кары расьлінаў на абтоках Ар- 
хіпелагу, на Хіосе, у Грэцыі і ў Паўднёвай Афрыцы. 

б. Сандарак -- смала жоўтага колеру ў крышталі ў выглядзе зяр- 
няткаў; з Усходняй Індыі. 


7. Ружовыя кветкі -- пялёсткі з мускатнай, дамаскай і чырвонай 
ружаў. 
8. Базыліка -- расьце ў дзікім стане ў паўдзённай Эўропе. Пах 


травы вельмі прыемны. 
9. Браткавы корань белы ---.расьце ў паўдзённай Эўропе. - 

10. Імбірны корань -- шышкі з караня імбіра, з Усходняй Індыі, 
Захадняй Індыі й Хінаў. 

11. Ірны корань -- расьце ў Эўропе, Азіі й Амэрыцы. 

12. Калганны корань -- карнявы стрыжань, з абтокаў Індыйскага 
архіпелагу й Хінаў. : 

13. Кардамон -- бацькаўшчына яго -- Ява, Маляйскі архіпелаг. 

14. Мускатны алей -- расьліна расьце на Малукскіх і Антыльскіх 
абтоках. 

15. Бальзам Пэруванскі -- здабываецца праз выварваньне кары, ка- 

лючак і лісткоў бабковага дрэва, у цэнтральнай Амэрыцы. 

16. Венэцыянская тэрпэнтына. -- здабываецца пры перагонцы Венэ- 
цыянскага скіпідару. 

17. Бэргамотавае масла -- здабываецца праз прасаваньне скурак 
“сьвежых пладоў памаранчавага дрэва. 

і8. Лімонавае масла -- прадукуецца ў Італіі праз прасаваньне ску- 
рак сьвежага. лімону. 


19. Лявандавае масла -- прадукуецца ў Паўдзённай Францыі праз 
фэрмэнтацыю кветак ляванды з вадою. 

20. Гвазьдзічнае масла --- здабываецца, праз перагонку гвазьдзікаў 
з вадою. 


21. Масла Багародзкае травы (тым? Ян паўзучы), здабываецца праз 
перагонку травы з вадою. 

22. Ружавае масла -- здабываецца з ружаў. 

23. Размарынавае масла здабываецца з лісткоў размарыну. 

24. Карычнае масла -- здабываецца з кары хінскае карыцы. 

25. Лігнародзійнае масла -- здабываецца з каменнага вугальля. 

26. Майаранавае масла -- з травы майарану, якая расьце ў паўдзён- 
най Эўропе. 

27. Памаранчавае масла -- атрыманае з сьвежых памаранчавых 
кветак. 

28. Мускатнае масла густое -- здабываецца ў Усходняй Індыі праз 
выцісканьне з мускатнага насеньня. 

Падрыхтова ўсіх рэчаў, патрэбных для Міра, пачынаецца з 
Крыжапаклоннага тыдня Вялікага Посту. У сераду а 8 гадзіне раня 
ў асобным пакоі адпраўляецца Малое асьвячэньне вады й акрапля- 
юцца ўсе рэчы, патрэбныя для міраварэньня. Пасьля гэтага робіцца, 
настой парашкоў: стрыкасы, ладану сіямскага, ладану звычайнага, 
белага й чорнага; пахучыя травы, кветкі ружаў і карэньні заліва- 
юцца вараным маслам, кажная рэч у асобнай банцы, і ставяцца 
ў цёплым месцы на два тыдні. Урачысты акт міраварэньня пачы- 
наецца зрана ў панядзелак Страснога Тыдня. Напярэдадні ў міра- 
варны пакой пераносяцца ўсе рэчы, патрэбныя для міраварэньня. 
А гадзіне Я рана Мітрапаліт або Архіепіскап у асысьце старэйшага 
духавенства ў Міраварным Палацы адпраўляе чын малога асьвя- 
чаньня вады, пасьля чаго, пакрапіўшы ўсе рэчы і ўліўшы трохі 
Сьв. вады ў катлы, багаслаўляе ерэяў і дыяканаў выліць масле 
ў віно. Потым Мітрапаліт або Архіепіскап сам запальвае пад катламі 
агонь і пачынае чытаць Сьв. Эвангельле, якое чытаюць далей сьвя- 
тары. Чытаньне прадоўжваецца праз увесь час міраварэньня, а ера- 
дыяканы, спэцыяльна прызначаныя, праз усе дні міраварэньня мя- 
шаюць масла й віно дрыўлянымі вясельцамі. У Аўторак рана пера- 
сыпаюцца ў катлы з банкаў кветкі ружаў, травы, й ладаныь, а так 


5 


Ф Інтэрнэт-версія: Катипікаі.ога 2014 


Ф РРР: Катипікаі.ога 2014 


сама масьціка й сандарак. У вялікую Сераду апрача віна рана ўлі- 
ваюцца настойкі з кветак траў, тэрпэнтына венэцыянская, мускат- 
нае густое масла й пэруванскі бальзам. 
Пасьля заканчэньня варэньня ўсё, што было ў катлох, пералі- 
ваецца ў дзьве сярэбраныя кадушкі, і калі мешаніна застыне, улі- 
ваецца пахучы алей. 

Прыгатаванае Міра разьліваецца ў 32 сярэбраныя пасудзіны. 

У Вялікі Чацьвер, перад Сьв. Літургіяй, пасьля аблачэньня 
Мітрапаліта, усё духавенства начале з Мітрапалітам ідуць з Хросным 
ходам да Міраварнага Палацу й пераносяць Міра ў Сабор, ставяць 
яго ў Алтары, пры Ахвярніку. У часе Вялікага ўваходу пераносяць 
пасудзіны з Мірам на Прастол. Пасьля прогаласу -- І няхай будзз 
міласьць Вялікага Бога й Спаса нашага... -- Мітрапаліт абыхо- 
дзіць усе пасудзіны, багаелаўляючы іх, пасьля чаго чытае малітву 
на Асьвячаньне Міра. Па, асьвячаньні пасудзіны з Мірам зачыняюц- 
ца й пячатаюцца. 

Пры заканчэньні Сьв. Літургіі Міра пераносіцца ў спэцыяльнае 
Мірасховішча, адкуль на запатрабаваньне Епіскапаў, рассгылаецца, 
па, Юпархіях. 


СУЧАСНАЯ ПРАВАСЛАЎНАЯ ЦАРКВА 


Ад нядаўных часоў сталі пашырацца чуткі аб падрыхтове да 
8-га. Ўсяленскага Праваслаўнага Сабору. Сёлета, у сакавіку, зь іні- 
цыятывы Ўўсяленскага Патрыярха Атэнагора, у Швайцарыі мае ад- 
быцца нарада ў справе падрыхтовы да Сабору. Дзеля гэтага варта 
прыгадаць, хоць у агульных рысах, мінулае й сучаснае Праваслаў- 
нае Царквы. 

У часе ўсяленескіх Сабораў") уфармаваліся самастойныя Цэрк- 

вы: Канстантынопальская, Антыяхійская, Александрыйская, Еру- 
салімская й Рымская з Патрыярхамі начале. У выніку рознага тлу- 
мачэньня некаторых догмаў хрысьціянскае веры, нязгоды Патрыяр- 
хаў, у 1054 годзе стаўся падзел Хрысьціянскае Царквы на Ўсходнюю 
й Заходнюю. Заходняю, ці Каталіцкаю, назвалася Царква Рымская. 
З чатырох Цэркваў, ці Патрыярхіяў, найважнейшае значаньне ў раз- 
воі Праваслаўнае Царквы мела Патрыярхія Канстантынопальская. 
Патрыярхіі -- Антыяхійская, Алекеандрыйская й Юрусалімская пад- 
палі пад уладу магамэтанскіх народаў, і цяпер становяць нібы цень 
даўнае іхнае славы. 
Ж) Усяленскіх-Сусьветных. Праваслаўная Царква прызнае 7 Усялен- 
скіх Сабораў: 1) у 325 годзе ў Нікеі; 2) 381 г. у Канстантынопалі; 3) 431 г. 
у Эфэсе; 4):451 г. у Халкедоне; 5) 553 г. у Канстантынопалі; 6) 691 г. 
там-жа; 7) 181 г. у Нікеі, 

Пазьней утварыліся самастойныя Цэрквы, ці Патрыярхіі: Баў- 
гарская, Сэрбская, Расейская й Румынская. Таксама ў цягу развою 
Царквы ўтварыліся Цэрквы Аўтакефальныя, самастойныя, з правя- 
чымі Архіепіскапамі або Мітрапалітамі. 

ПАТРЫЯЕШЫЯ ЦЭРКВЫІ. 
Канстантынопальская. 

У палове шостага веку Канстантынопальскаму Патрыярху быў 
прызнаны назоў , Усяленскага”, як першага з пяцёх, з увагі на вялі- 
кае гістарычнае значаньне Канстантынопаля, ці Царгорада. Аўта- 
рытэт Усяленскага Патрыярха, як у даўныя часы, так і ў сучаснась- 
ці прызнавалі й прызнаюць, як Цэрквы аўтакефальныя, так і Пат- 
рыяршыя, за выняткам можа Патрыярхіі Маскоўскай. 

У 1453 годзе Канстантынопаль падпаў пад уладу Турэччыны. 
Але Патрыяршы Пасад ня быў зьліквідаваны. Патрыярх быў ня 
толькі кіраўніком Царквы, але сярод хрысьціянскага жыхарства меў 
уплыў у справах адміністрацыйных. Гэты ўплыў сягаў да Баўгарыі, 
Сэрбіі й Румыніі. 

З 1923 году, па вялікай рэформе ў Турэччыне, дзейнасьць Пат- 
рыярха, была абмежана толькі справамі царкоўнымі. У Царкве ўся 
ўлада належыць Патрыярху й Сыноду, якім падлягаюць 4-ры Епар- 
хіі. Лік вернікаў дакладна няведамы, але невялікі. Сядзіба Патрыяр- 
ха 3 -- Канстантынопаль, ці патурэцку Істамбул. Цяперашні стан 
Патрыярха цяжкі. Турэцкі ўрад рад-бы зусім пазбыцца яго й вы- 
селіць з Істамбулу. 

Сучасны Патрыярх Атэнагор -- прыхільнік зьяднаньня ўсіх 
хрысьціянскіх Цэркваў, а таксама зьяднаньня з Царквою Рыма-Ка- 
таліцкаю. 

Антыяхійская. 

Вернікі гэтае Царквы -- амаль вылучна арабы. Налічваецца іх 
да 350 тысячаў, і жывуць яны ў межах дзяржаваў -- Сырыі й Лі- 
вану. Сядзіба Патрыярха, -- Дамаск. Усімі справамі кіруе сам Пат- 
рыярх. Ён узначальвае Сынод і кіруе Царквой, якая екладаецца з 
4-ох Юпархіяў. Вышэйшае сьвятарства -- грэкі, ніжэйшае арабы. 
На Антыяхійскага Патрыярха мае ўплыў Маскоўская Патрыярхія 
праз матарыяльную дапамогу. 

Ерусалімская. 

Гэта адна з найменшых Цэркваў. Складаецца яна з 15-ці пара- 
фіяў. Вернікаў блізу 50 тысячаў. Патрыярх і вышэйшае сьвятарства 
“грэкі, вернікі й ніжэйшае сьвятарства -- арабы. Доля гэтае Пал- 
рыярхіі цесна зьвязана з доляю Палестыны -- Сьв. Зямлі. 

У часы крыжацкіх паходаў Ерусалімская Царква больш за 150 
год бытавала пад уладай крыжаносцаў. 

Да патрыяршага Пасаду належыць апека над памятнымі мес- 

цамі Сьв. Зямлі. Паломніцтвы й ахвяры становяць пераважна крь:- 
ніцу матарыяльнага існаваньня Патрыярхіі. Цяперашняе: становіш- 
ча. ўскладняецца з прычыны змаганьня арабскіх дзяржаваў з Із- 
раілем. Падчас апошняе вайны ў 1967 годзе былі знішчаны некато- 
рыя сьвятыні. Робяцца захады й рэалізуюцца адбудовы некаторых 
сьвятыняў. 

Александрыйская. 

Адна з найстарэйшых цэркваў. Паводля паданьня, заснаваль- 
нікам яе быў сьв. Апостал і Эвангелісты Марк. Да гэтае Царквы 
належала й Царква Абісынская, якая здабыла самастойнасьць ужо 
ў нашыя часы. Цяпер вернікаў каля 200 тысячаў у 4-х Мітраполіях. 
Сядзіба. Патрыярха -- Каір. Раней царскі расейскі ўрад даваў па- 
важную матарыяльную падтрымку. Коштам гэтага, ўраду была па- 
будаваная праваслаўная царква ў Каіры й палац для Патрыярха. 
У 1968 годзе была пасьвячаная ў Каіры вялікая царква, пабудава- 
ная коштам ураду Насэра. 

. Баўгарская. 

Баўсарсная Патрыярхія была абвешчаная пад канец 9-га ста- 
годзьдзя, у часы Баўгарскага цара Сымона. У 1019 годзе Баўгарыя 
падпала пад уладу Бізантыі, але Царква захавала сваю аўтакефа- 
лію. У канцы 12-га стагодзьдзя частка Баўгарыі вызвалілася ад 
Бізантыі. Была абвешчана незалежнасьць гэтае часткі. У сталіцы 
яе -- Тырнава -- была заснавана Патрыяршая Катэдра. Такім чы- 
нам, на абшарах, заселеных Баўгарамі, утварыліся дзьве самастой- 
ныя Цэрквы: у частцы падбізантыйскай, з цэнтрам у месьце Орхідзе, 
і ў частцы незалежнага Баўгарскага Гаспадарства, з цэнтрам у месь- 
це Тырнава. У 1393 годзе незалежная частка падпала пад уладу 
Турэччыны, і Патрыярхія была зьліквідаваная, а Царква падпарад- 
кавана, Канстантынопальскаму Патрыярху. Другая частка, што бы- 
ла пад Бізантыяй, аставалася незалежнай да 1161 году, калі кан- 
чальна была падпарадкавана Канстантынопальскай Патрыярхіі. 

У канцы 18-га стагодзьдзя ў Баўгарыі пачынаецца нанава зма- 
ганьне за аднаўленьне царкоўнае самастойнасьці. У выніку быў 
утвораны Баўгарскі Экзархат. Канстантынопальская Патрыярхія ня 
прызнала незалежнае Баўгарскае Царквы й абвесьціла яе схізмай. 
І толькі ў 1945 годзе схізма была зьнятая, а ў 1953 годзе адбылася 
інтранізацыя Баўгарскага Патрыярха, былога Мітрапаліта Кірылы. 

Лік праваслаўных у Баўгарыі --- да 6-ці міліёнаў. Царква падзе- 
лена на 12 Мітраполіяў. Патрыярх і Мітрапаліты складаюць Сьв. 
Сынод. У Сафіі знаходзіцца Духоўная Акадэмія, : а'ў “Чарапіскім ма- 
настыры Духоўная Сэмінарыя. 

Сэрбская. 
Незалежнае Архіепіскапетва, ў Сэрбіі было ўстаноўлена ў 13 ста- 

годзьдзі. У 1346 годзе Сабор Епіскапаў у Скоплі выбраў Архіепі- 
скапа, Іанікія першым Патрыярхам. Усяленскі Патрыярх ня пры- 
знаў Патрыярха Іанікія й адлучыў яго ад Царквы разам з усім Сэрд- 
скім народам. У 1389 годзе Сэрбія была падбіта Турэччынай і стала 
ёй падуладнай. Але Патрыяршы Пасад захаваўся да 1106 году Толь- 
кі па сьмерці Патрыярха Калініка Сэрбская Царква была падпарад- 
кавана Канстантынопальскаму Патрыярху. 

У 1878 годзе, ужо ў незалежным Сэрбскім Гаспадарстве, была 
адноўлена аўтакефалія. Па першай Сусьветнай вайне быў пастаў- 
лены Патрыярх Сэрбскае Царквы і ў 1922 годзе атрымаў прызнань- 
не Усяленекага Патрыярха. Патрыяршая сядзіба -- у Белградзе. 
Вернікаў у Царкве блізу “ міліёнаў. 

Маскоўская. 

Хрысьціянства на Маскоўшчыне пачало пашырацца з паўдня, 
з Кіеўскай Русі. Да 13-га веку сама Масква ня мела вялікага зна- 
чаньня, а пачала ўзрастаць, стаўшы сталіцаю Вялікага, Княства, 
а потым сталіцаю Маскоўскага Царства. 

Патрыяршы Пасад быў устаноўлены ў 1589 годзе й атрымаў 
прызнаньне Усяленскага Патрыярха. Але цар Пётра Першы ў 1121 
годзе зьліквідаваў Патрыярхію й устанавіў Сьвячэнны Сынод. Да 
Сыноду быў прызначаны Обэр Пракурор, які быў царовым , вокам 
і вухам” і прызначаўся царамі. Так трывала да 1918 году, калі быў 
скліканы ў Маскве Усерасейскі Праваслаўны Сабор, і была адноў- 
леная Патрыярхія. 

У 1945 годзе, з волі Сталіна, быў скліканы Памесны Сабор у 
Маскве, на якім быў прыняты раней падрыхтаваны праект ,Кіра- 
вецтва Рускай Праваслаўнай Царквы”. Гэта была нібы канстыту- 
цыя Царквы ў умовах савецка-камуністычнага ладу. Падобна, на 
гэтай , Канстытуцыі” апіраецца цяперашняе нутранае й вонкавае 
жыцьцё Маскоўскае Патрыярхіі. Фактычна, не Патрыярх і Сынод 
кіруюць Царкваю, але Совет по делам Русской Православной 
Церкви при Совете Министров СССР”. 

У Сынодзе створаны , Аддзел вонкавых справаў”. Праз гэты 
аддзел Маскоўская Патрыярхія стараецца рабіць уплыў на іншыя 
праваслаўныя Цэрквы. 

Колькі дзейных Епархіяў, Парафіяў, а таксама колькі вернікаў 
у Царкве, нікому ня ўдасца падлічыць. Храмы разбураліся, духа- 
венства зьнішчалася, мільёнамі гіблі вернікі. 

І калі прадстаўнікі Маскоўскае Патрыярхіі прыехаўшы ў За- 
ходні вольны сьвет, цьвердзяць, што у СССР поўная свабода рэлігіі, 
а храмы закрываюцца таму, што вернікі самі выцурваюцца Царквы, 
што абсалютна разыходзіцца з праўдаю, то ніяк нельга ўстанавіць, 
што важней цяперашняму кіравецтву Маскоўскае Патрырхіі: ці цар- 

коўна-рэлігійная місія, ці інтарэсы бальшавіцкае імпэрыі, 
Румынская. 

Самастойнай Румынская Праваслаўная Царква сталася ў па- 
чатку 20-га стагодзьдзя. Пасьля далучэньня Малдавіі й Валохіі ў 
адно гаспадарства, была абвешчаная незалежнасьць новага гаспа- 
дарства -- Румыніі -- ў 1878 годзе. У гэты-ж час, за згодаю Усялен- 
скага Патрыярха, была прагалошаная Аўтакефалія Румынскай 
Праваслаўнай Царквы, а ў 1925 годзе ўстаноўлены Патрыяршы 
Пасад. 

Да часу, пакуль Румынія сталася сатэлітам СССР, налічвалася 
там 13-ць мільёнаў праваслаўнага жыхарства. Царква была падзе- 
лена на 18 Епархіяў. Па сьмерці Патрыярха Нікадыма ў 1948 годзе 
быў выбраны на Патрыярха малады манах Юстыніян. З гэтага часу 
Румынская Царква, як і Маскоўская, сьцісла кантралюецца каму- 
ністычным урадам і знаходзіцца пад ціскам гэтага ўраду. 

Абісынская. 

Адна-з найстарэйшых Цэркваў. Згодна пераказаў, пашыральні- 
кам хрысьціянства ў Абісыніі быў Апостал Піліп. Ужо ў 4-ым ста- 
годзьдзі быў пасьвячаны ў Епіскапы Фрумэнтые і пастаўлены на 
Мітрапаліта. Чын высьвячэньня праводзіў Патрыярх Александрый- 
скае Царквы, у юрысдыкцыі якога Абісынская Царква знайходзіла- 
ся да 1956 году. Сталася незалежнай, дзякуючы стараньням Абісыйн- 
скага цара Гайлі-Салясьсе. Багаслужба пераложана з старажытнай 
царкоўнай мовы на сучасную жывую. 

Галаве Царквы падлягаюць 14 Мітрапалітаў, 5 Епіскапаў і 179 
тысячаў сьвячэнікаў. Царкоўная абрадавасьць крыху розьніцца ад 
іншых хрысьціянскіх. Некаторыя абрады даўняга жыдоўскага па- 
ходжаньня. 

ПРАВАСЛАЎНЫЯ АЎТАКЕФАЛЬНЫЯ ЦЭРКВЫ. 
Грэцкая, або Эладзкая. 

Грэцкая Царква ад часоў ейнага заіенаваньня ўсьцяж аж да 
30-х гадоў 19-га стагодзьдзя належала да юрысдыкцыі Канстанты- 
нопальскага Патрыярха, ад якога й была дадзена аўтакефалія ў 
1850 годзе, калі, вызваліўшыся ад Турэччыны, Грэцыя стала неза- 
лежнай. Царкву ўзначальвае Архірэйскі Сынод у складзе 32-х Міт 
рапалітаў і Епіскапаў пад главенствам Першаерарха Архіепіскапа. 
У Грэцкай Царкве сан Архіепіскапа вышэйшы за сан Мітрапаліта. 
Сядзіба Архіепіскапа ў Атэнах. Царква падзелена на 66 Епархіяў. 
Лік вернікаў сягае да 8-ёх мільёнаў. 

Напрацягу ўсяе свае гісторыі Грэцкая Царква мела й мае луч- 
насьць з Усяленекім Патрыярхам. Цяперака адносіны між Патрыяр- 
хам і кіравецтвам Царквы досыць халодныя. Вышэйшае Духавенст- 
ва Грэцкае Царквы ўважае сябе за абаронніка чысьціні праваслаўя 

й няпрыхільна ставіцца да актыўнае супрацы Патрыярха Атэнаго- 
ра з сусьветнаю Радаю Цэркваў і да ягонай экуменічнай дзейнасьці. 
Кіпарская 

Царква вядзе свой пачатак ад Апостальскіх часаў. Даўжэйшы 
час яна належала да Антыяхійскага Патрыярха. У часы крыжовых 
паходаў востраў Кіпар быў пад уладаю лаціньнікаў. У 1570 годзе 
востравам завалодалі туркі; пры іхным панаваньні Кіпарская Царк- 
ва, сталася самастойнай, аўтакефальнай. Лік вернікаў блізу 350 ты- 
сячаў. Царква складаецца, з 4-х Епархіяў і кіруецца Сынодом, які 
выбірае Першаерарха-Архіепіскапа. Цяперашні Архіепіскап Мака- 
рыёс ведамы ўсяму сьвету, як абароньнік грэцкага праваслаўнага 
насельніцтва. Ён-жа Прэзыдэнт Кіпарскага Ўраду. 

Грузінская. 

Адна з найстарэйшых Цэркваў. Хрысьціянства ў Грузіі пашыры- 
ла ў 4-м стагодзьдзі Сьв. Ніна, грачанка родам з Кападакіі. Засна- 
ваная Царква спачатку належала да Антыяхійскага Патрыярха. 
У 5-ым стагодзьдзі яна сталася самастойнай. 

Пасьля акупацыі Грузіі праз Расею, на пачатку 19-га стагодзь- 
дзя, Грузінская Царква была далучана да Маскоўскай Царквы. У 
1917 годзе, калі Грузія была вызваліўшыся ад Расейскае улады, на 
Памесным Саборы Грузінскае Царквы быў выбраны Галавою Царк- 
вы Юпіскап Кірыён. Цяпер пры камуністычнай уладзе Царква мае 
шмат бяды ад гэтага рэжыму. Лік вернікаў каля 2-х мільёнаў. Боль- 
шасьць Епархіяў, якіх магло-б быць да 15-ці, не абсаджаны архі- 
рэямі. 

Албанская. 

Аўтакефальнаю Албанекая Царква сталася ў 1931 годзе калі 
атрымала. прызнаньне Ўсяленескага Патрыярха. Да другое сусьвет- 
нае вайны ў Албаніі было да 250 тысяч вернікаў і да 400 парафіяў. 
Цяпер, пры камуністычнай ўладзе, праваслаўныя хрысьціяне церп- 
яць уціск і ганеньне. Праваслаўны сьвет мала што ведае пра. стан 
гэтае Царквы й пра лік вернікаў. 

Чэхаславацкая 

Пасьля першае сусьветнае вайны ў Чэхаславаччыне існавалі па- 
асобныя грамады праваслаўных вернікаў. У дваццатых гадох гэтага, 
стагодзьдзя распачаўся там жывейшы рух сярод праваслаўных, 
і Епіскап Гаразд узначаліў Чэскую праваслаўную Царкву. У 1923 
годзе Ўсяленскі Патрыярх надаў Чэскай Праваелаўнай Царкве аўта- 
кефалію. 

Па другой сусьветнай вайне, пад ціскам Маскоўскай Патрыяр- 
хіі кіравецтва Чэскай Праваслаўнае Царквы было зрэфармована. 
Апрача Праскае Епархіі былі зарганізаваныя яшчэ тры Епархіі. 
У 1951 годзе Маскоўскі Патрыярх падпісаў акт наданьня Чэскай 

Праваслаўнае Царкве аўтакефаліі, без паразуменьня з Усяленскім 
Патрыярхам і іншымі Цэрквамі. 
Праваслаўная Царква ў Польшчы. 

У часы незалежнае Польшчы, па першай сусьветнай вайне, 
у Польскай дзяржаве была створаная Мітраполія, асноваю якое ста- 
ліся Епархіі: Віленская, Горадзенская, Палеская, Валынская. Тэры- 
торыі гэтых Епархіяў увайходзілі ў склад былой Літоўскай Мітра- 
поліі, якая абыймала, бязмала ўсе землі, заселеныя Беларусамі, якія 
у той час называліся Літвінамі. Зусім натуральным было стварэнь- 
не з успомненых 4-х Епархіяў Мітраполі. 

На захады Мітрапаліта Дыянізага й Польскага. Ўраду, Усялен- 
скі Патрыярх Грыгор 1-мы й ягоны Сынод , Томасам” ад 13 ліста- 
пада 1924 году прызналі аўтакефалію Праваслаўнай Царкве Ў 
Польшчы. 

Па другой сусьветнай вайне, пры зьмене палітычнай сытуаць!і 
й пры зьмене дзяржаўных межаў, была праведзена рэформа кіра- 
вецтва Царквы. Мітрапаліт Дыянізы быў адсунуты. Было створана 
таксама 4-ы Епархіі з лікам вернікаў да 150 тысячаў. Маскоўскі 
Патрыярх Аляксей, уневажняючы , Томас” Усяленскага Патрыяр- 
ха з 1924 г., ад сябе надаў аўтакефалію Праваслаўнай Царкве ў 
Польшчы. Няпраўнасьць і супярэчнасьць гэтага, чыну з кананічнай 
дзейнасьцю, як у Праваелаўнай Царкве ў Польшчы, так у Чэхасла- 
ваччыне, адзначыў Усяленскі Патрыярх Атэнагор у сваім лісьце з 
24. б. 1970 году. 

Украінская Праваслаўная Царква ў Боба Сьвеце. 

Украінская Праваслаўная Царква ў вольным сьвеце мае тры 
Цэрквы -- у Амэрыцы, Канадзе й Эўропе. Яны маліцьвена аб'ядна- 
ныя, аднак ня твораць аднае Царквы. Як мы даведваемся, цяпер 
вядуцца перамовы паміж гэтымі трыма Цэрквамі аб спалучэньні 
ў адну Царкву. Выказваецца ідэя стварэньня Украінскай Праваслаў- 
най Патрыярхіі. 

Праваслаўная Царква ў Амэрыцы. 

Гэта Мітраполія Расейскае Праваслаўнае Царквы ў Амэрыцы. 
10 красавіка 1970 году яна атрымала , Томас” ад Маскоўскае Пах- 
рыярхіі на аўтакефалію й прыняла назоў , Праваелаўная Царква 
ў Амэрыцы”. Яна налічвае каля 360 прыходаў і блізу 750 тысяч 
вернікаў. Узначальвае Царкву Мітрапаліт арка: сядзіба якога зна- 
ходзіцца У Нью Ёрку. : 

Праваслаўная Царква ў Яповіі. : 

Царква. належала да Расейскае Праваслаўнае Царёвеі ў Ааа 
цы, але ў часе перамоваў гэтае Царквыз Маскоўскаю Патрыярхіяю, 
Праваслаўная Царква ў Японіі 10 красавіка 1970 г. атрымала аўта- 
номію ад Маскоўскага Патрыярха. Узначальвае Царкву Мітрапаліт 

Уладзімер; сан мітрапаліта атрымаў у Маскве. 
Расейская Праваслаўная Зарубежная Царква. 

Мітраполія гэтае Царквы знаходзіцца ў Нью Ёрку. Сядзіба Міт- 
рапаліта Філарэта Нью Ёрк, ЗША. Епархіі гэтае Царквы знаходзяц- 
ца ў ЗІЦА, Канадзе, Паўднёвай Амэрыцы, Аўстраліі, Эўропе й 
Афрыцы. 

Беларуская Аўтакефальная Праваслаўная Царква на Чужыне. 

У гэтым годзе прыпадаюць 680-ыя ўгодкі заснаваньня ў 1291 
годзе Літоўскае (Беларускае) Мітраполіі з прызначаным Усялен- 
скім Патрыярхам Мітрапалітам Тэафілам. Сядзібай Мітраполіі была, 
тагачасная сталіца Наваградак. Ад гэтага часу бярэ свае пачаткі 
Беларуская Аўтакефальная Праваслаўная Царква. Ужо у 1317, 
1327, 1329 г. прадстаўнікі Наваградзкай Мітраполіі прымаюць удзел 
у нарадах Патрыяршае Рады. Мітрапаліты прызначаліся Канстан- 
тынопальскім Патрыярхам. Але ўжо у 1414 годзе Памесным Сабо- 
рам Наваградзкай Мітраполіі, 15 лістапада ў Наваградку пастаўля- 
ецца мітрапалітам Грыгор Цамблак, і ад гэтага часу ўсе наступныя 
мітрапаліты для Літоўскае Праваслаўнае Царквы пастаўляюцца не- 
залежна ад Канстантынопальскага Патрыярха, але Патрыярхам 
прызнаюцца. Такі стан трывае да поўнае акупацыі Беларусі Расеяй 
у 1792-1795 г., калі Беларуская Праваслаўная Царква была сілком 
падпарадкаваная Маскоўскаму Сыноду. 

Пасьля рэвалюцыі ў 1922 годзе быў скліканы ў сталіцы Менску 
Сабор Праваслаўнае Царквы, які абвесьціў Беларускую Аўтаке- 
фальную Праваслаўную Царкву. У выніку бальшавіцкага тэрору 
шмат удзельнікаў Сабору, а перадусім вышэйшае сьвятарства з Мі- 
трапалітам Мэлхісэдэкам, былі арыштованыя й загінулі на заслань- 
ні, а царкоўнае жыцьцё ліквідавалася. 

Падчас нямецкае акупацыі ў 1942 годзе быў скліканы ў сталі- 
цы Менску Ўсебеларускі Праваслаўны Сабор, які абвесьціў Бела- 
рускую Аўтакефальную Царкву. Перад новаю акупацыяй савецкіх 
войскаў у 1944 годзе, ўсе Епіскапы Беларускай Аўтакефальнай Пра- 
васлаўнай Царквы выехалі на захад з досыць вялікай колькасьцяй 
вернікаў. Праваслаўныя Беларусы пачалі арганізаваць свае Пара- 
фіі БАПЦарквы. 

У травені 1946 году, знайходзячыся у Заходняй Нямеччыне, 
прарасейска настаўленыя епіскапы перайшлі да юрысдыкцыі Ра- 
сейскай Зарусежнай Царквы, супраць волі свае паствы й бяз паствы. 
Пазасталае сьвятарства з вернікамі ўчынілі захады да новага афарм- 
леньня кіравецтва Беларускай Аўтакефальнай Праваслаўнай Царк- 
вы. У 1949 г. новае кіравецтва было створанае пры дапамозе Украін- 
скай Аўтакефальнай Праваслаўнай Царквы зь Епіскапамі Сергіем 
і Васілём. Цяпер БАПЦаркву узглаўляюць: Архіепіскап Сергей -- 


13 


Ф Інтэрнэт-версія: Катипікаі.ога 2014 


Ф РРР: Катипікаі.ога 2014 


у Аўстраліі, Архіепіскап Андрэй -- у ЗША, і Епіскап Мікалай -- у 
Канадзе. 

Аб стане царкоўнага жыцьця на Беларусі няма пэўных вестак. 
Невядома, колькі засталося ацалелых цэркваў і які ёсьць стан ду- 
хавенства. 


Як мы бачым з гэтага кароткага агляду Праваслаўных Цэрк- 
ваў, некаторыя зь іх сталіся аўтакефальнымі, але ня былі прызна- 
ныя Ўсяленскім Патрыярхам, і гэтыя намаганьні трывалі цэлыя 
вякі. Некаторыя Цэрквы маюць зусім невялікую колькасьць верні- 
нікаў. Баўгарская Царква доўгія гады бытавала, ў схізьме, а цяпер 
сталася патрыяршай. 

Маскоўская Патрыярхія, незважаючы на кананічныя падста- 
вы, абдароўвае аўтакефаліяй Цэрквы без паразуменьні з Усяленскім 
Патрыярхам. Гэтым дзейнічае на падрыў аўтарытэту Ўсяленскага, 
Патрыярха й робіць раскол у Царкве, праводзіць вельмі актыўную 
дзейнасьць сярод аўтакефальных Цэркваў, намагаючыся зьдзейсь- 
ніць даўнейшыя мары Масквы, стацца першай. Яе бязумоўна пад- 
трымлівае бальшавіцкі Урад. 

Пры тгкіх абставінах нельга пакладаць вялікіх надзеяў на бу- 
дучы 8-мы Ўсяленскі Сабор, калі паважны лік дэлегатаў можа, 
і пэўна будзе, праводзіць дэгтрукцыйную работу. Усяленская Пра- 
васлаўная Царква знаходзіцца ў вялікай небясьпецы. Ёй пагражае 
арганізаваны наступ атэістычнага камунізму і яму ў дапамогу дзей- 
нічае Маскоўская Патрыярхія, падрываючы асновы Ўсяленскае Пра- 
васлаўнае Царквы. 

З надзеяй на ласку Божую будзем верыць, што Ўсяленская 
Царква, як Царква Хрыстовая, перажыве гэтыя беды й моц пякель- 
ная не адолее Яе. 


ПАРАФІЯ ЖЫРОВІЦКАЕ БОЖАЕ МАЦІ ў ГАЙЛЭНД ПАРКУ, 
НЬЮ ДЖЭРЗІ 

Дзейнасьць Парафіі ў 1970 годзе праводзілася паводля ўложанага 
пляну Парафіяльнае Рады. Наведваньне Багаслужбаў прыхаджанамі бы- 
ло нармальнае, як і папярэднімі гадамі. У часе хваробы настаяцеля а. Ва- 
сіля Кендыша, ад пачатку красавіка да верасьня, абслугоўваў Парафію 
а. Віктар Войтанка. Поы Парафіі нармальна й паізодля пляну працавала 
нядзельная школа. Вучыцелямі былі -- інж. Васіль Русак (беларусаведа.) 
й сп. Уладзімір Сьліўка (Закон Божы). 

29-га сакавіка Парафію наведаў Уладыка Мікалай і адправіў Сьв. 
Літургію ў суслужэньні настаяцеля прыходу а. Васіля Кендыша. Пара- 
фіяне шчыра віталі Уладыку разам з настаяцелем і глыбока былі крану- 
тыя ўрачыстай службай і прачулым словам Уладыкі. Пасьля Літургіі 
адбыўся банкет у чэсьць дарагога Архіпастыра з шматлікімі прамовамі 
й мнагалецьцямі. 

31 травеня а. Віктар адслужыў Паніхіду па сьв. пам. Прэзыдэнту БНР 
Міколе Абрамчыку. Парафіяне вельмі глыбока адчулі гэтую вялікую 

У першым радзе: айцец Васіль Кендьгш, М. Войтанка, 
Анна Лук'янчык. 
У другім -- зьлева: У. Сьліўка, М. Януш, В. Русак, П. Беляец, 
А. Лысюк. 


з 


страту ахвярнага й заслужанага палітычнага змагара за паняволеную 
Беларусь. 

17-га чырвеня Парафія прыняла ўлзел у паховінах, сьв. пам. Уладыкі 
Васіля. Гэтая раптоўная страта любага Агх'пастыра выклікала глыбокі 
жаль, і амаль уся Парафія прыняла ўдзел у ягоным апошнім падарожжы 
на вечны супачынак. Магіла Ўладыкі рупліва даглядаецца і ўпрыго- 
жваецца, а таксама ўсе памінальныя Багаслужбы адбываюцца пры Яго- 
най магіле. 

5-га верасьня пісатстаўнікі Парафіі, з настаяцелем а. Васілём Кен- 
дышам прымалі ўдзел у Епархіяльнай нарадзе, якая адбывалася ў Са- 
боры Сьв. Кірылы Тураўскага ў Нью Ёрку. 

Гаспадарчыя справы Парафіі: 

1) Праведзены рэмонт гасажа, які будзе ўжываны на склад пара- 
фіяльнае маёмасьці. 

2). Паложаны цэмэнтовы ходнік перад Царквою й вокал яе. 

3). Пры ахвярней працы сяброў Парафіяльнае Рады й некаторых па- 
рафіян, паложаны цэмэнтовыял 4-ы ходнікі паміж магіламі на парафіяль- 
ным магільніку. 

14-га лютага 1971 году адбыўся агульны гадавы Сход Нарафіі Жы- 
ровіцкае Божае Маці ў Гайлэнд Парку, на якім выбрана Парафіяльная 


Рада ў наступным складзе: Мікалай Войтанка -- старшыня, Анна Лу- 
кянчык -- заступнік, Павал Беляец -- заступнік, Васіль Русак, -- са- 
кратар, Аўгень Лысюк -- скарбнік, Міхал Януш --- стараста, Уладзімір 
Сьліўка -- заст. старасты. 


Папярэдняй Радзе й старшыні Віктару Дубягу выказана падзяка 
за руплівую й ахвярную працу. 

Вялікдзень на Беларусі прыпа- 
дае, звычайна, на час раньняй вяс- 
ны, калі ўсё ажывае, адраджаецца, 
нараджаецца, рушыць да новага 
жыцьця. 

Васочаюцца з выраю птушкі -- 
гэтая аздоба краю і ўцеха чалаве- 
ку. Іхным галасістымі песьнямі, 
сьвістам, шчэбетам напаўняюцца 
лясы й гаі, палі й лугі, рэкі й вазё- 
ры. Бусла чакаюць, як жаданага 
гасьця. Перад ім дзеці й танцы 
спраўляюць. Пра яго й лягенды 
створаны. У сям'і народу беларус- 
кага ён нібы семянін. 

Ажываюць глухія ўзімку балоты, 
вазёры -- прылятае воднае птаства: 
тусі, жураўлі, качкі, кнігі, бакасы 
ды розная дробязь. Балоты й вазё- 
ры поўняцца іхным гоманам, які не 
змаўкае да позьняй ночы. 

А над вадою распускаюцца вер- 
бы, лозы й поўняць паветра воды- 
рам пахаў. 

-Распускаюцца й першыя весна- 
выя кветкі: пралескі, сон-кветкі ды 


8» 





“а Маладое алянятка схавалася, 
““Закрыўшыся чым Бог паслаў. 

ВЯЛІКОДНАЯ ПАРА 





Буслы. Прыляцелі на сваё гняздо. 


шмат іншых. Хто пройдзе каля пра- 
лесак, ня спыніўшыся й не залю- 
баваўшыся імі?Сіненькія, як чыстае 
неба, яны выглядаюць з зямлі, ні- 
бы вочкі зямныя глядзяць у неба. 
І кажны, ўбачыўшы іх, затрымаец- 
ца залюбуецца й абдорыць іх лас- 
каваю ўсьмешкаю. Досыць шэры 
яшчэ бор убіраецца прыгожымі сон- 
кветкамі, з пялёсткамі яскрава-фія- 
летавага колеру з сярэдзіны і з лёг- 
кай шэраньню звонку. Яны ўдзень 
падымаюць свае галоўкі-званочкі, 
раскрываюцца, нанач стульваюцца, 
сьпяць. Калі густа пакрыюцца імі 
лясныя пагоркі, яны так прыгожа 
красуюцца м'ж лесу, так пасуюць 
колерам да навакольля, што маста- 
ку цяжка намаляваць пэйзаж з та- 
кім разьмеркаваньнем фарбаў. 

Мяшаныя-ж лясы паволі пачы- 
наюць убірацца, ў зелень. 

А лугі, асабліва заліўныя лугі, 
калі веснавое разводзьдзе спадае, і 
з вады паказваюцца бутоны лотаці 
ды раскрываюць на сонцы свае 
жоўтыя пялёсткі, -- нібы жоўтым 
дываном акрываюцца, па, ўсіх узрэч- 


ных далінах ды цешаць зрок чала- 


века. 


НА БЕЛАРУСІ 





Глушэц. На досьвітку ён узносіць 
свае сьпевы. 


“Лясы! Гэта, мусіць, па іх Беларус 
найбольш сумуе на чужыне. У лесе 
свае законы бытаваньня. І там ад- 
раджаецца й нараджаецца новае 
жыццьё Яно рухаецца, ўзрастае і ў 
глыбі лесу ў густых зарасьлях, дзе 
здаецца, абсалютная цішыня й спа- 
кой. Там нараджаюцца нявінныя 
лагодныя прыгажуны лясныя: ла- 
сяняткі, аляняткі, казяняткі. 

Шматлікае й разнастайнае на- 
сельніцсва лясное, як разнастайнае 
й расьліннасьць у лесе. А колькі-ж 
птаства у ім! І які разнагалосы яго 
сьпеў! У мяшаных узьлзсхах мож- 
на выслухаць цэлыя канцэрты, ды 
яшчэ й якія канцэрты! 

Прыгожы й багаты лее бела“ускі, 
-- не знайсьці другога такога. 

На палёх ужо яскравеюць зелень- 
ню ланы маладога жыта а шэрая, 
агрэтая ўжо сонцам 'і асаблівым 
пахам пранятая роля, чакае на за- 
сеў. Угары-ж над палямі ўзносіцца 
розгалас птушынага сьпеву. 

“І, мусіць, нідзе не адчуваецца так 
дзеяньне вясны, як на Беларусі, дзе 
ўсё і усюды прыпамінае аб ад- 
раджэньні і ўздыме. 

Азіраючы гэтае хараство й сілу 
веснавога адраджэньня, гэтую пры- 
гэожасьць Божага Сьвету, сумяшча- 
ючы гэта з Сьвятам Хрыстовага 
ўвэскрошаньня, чалавек сам адра- 
джаецца духова, лагаднее, поўніцца 
сьвятлейшымі надзеямі, сэрпам 
збліжаецца да свайго Стварыцеля, 
Сьвята Вялікадня становіцца за- 
праўды Сьвятам над Сьвятамі і Ура- 
чыстасьць над Урачыстасьцямі -- 
Бялікдзень. 


І мімаволі чалавек мысьленна 
ўздымаецца га Свайго Стварыцеля 
і ў малітвах узносіць Яму хвалу 
ўдзячнасьці. 


Для Беларуса-селяніна Бялікдзень 
быў і натуральным новым годам. 
Ад гэтага часу селянін пачынаў 
сваю працу дзеля здабыцьця свайго 
хлеба штодзённага на цэлы год. І 
калі па Вялікадні выходзіў на поле 
з сявенькаю, ён у шчырасьці ста- 


снавіўся на ральлі на калені й, хры- 


сьцячыся, прамаўляў: , Зарадзі Бо- 
жа, гэтую збажынку!” 





Маладыя зубры выйшлі 
на сонечную паляну папасвацца. 

АЛЕСЬ ГАРУН 


Мінула 50 год ад сьмерці аднаго з 
выдатнейшых нашых паэтаў Алегя 
Гаруна. Запраўднае прозьвішча ягонае 
Алесь Прушынскі. 

Нарадзіўся ён ад бацькоў Валадзі- 
мера й Зоф'і 27-га лютага 1981-га году 
ў Менску ў сям'і чарнарабочага. Сям'я 
была вялікая. І хоць у Алеся змалку 
выявілася здольнасьць да навукі, то 
з-за беднасьці на адукацыю ня стаць 
было. Скончыў ён толькі пачатковую 
школу ў 1897 годзе, а потым -- трох- 
гадовую рамесьленую школу ў 1902 
годзе ў Менску. З 16-х-гадовага ўзро- 
сту ўжо працаваў, як сталяр, у розных 
майгтэрнях Менску. Адначасна рупна 
займаўся самаадукацыяй. Ужо як ра- 
ботнік улучыўся у барацьбу з сама- 
ўладзтвам, за волю народную. І за гэ- 
тую дзейнасьць быў у 1907 годзе арыш- 
таваны, а ў 1909-м засуджаны на ка- 
таргу, якая пазьней была замененая на ,вольнае пасяленьне” ў Сібіры. 
Невядома ў якім часе, але ў Сібіры Алесь Гарун спаткаўся з Язэпам Лёсі:- 
кам, які таксама быў высланы на ,вольнае пасяленьне” й жыў ля Кірэн- 
ску, у Іркуцкай губэрні. З высланьня ў Менск яны вярнуліся ў 1917 годзе, 
ужо нібы родныя браты, і адразу ўзяліся за беларускую грамадзкую працу. 

Звычайна, аб Гаруну гаворыцца, як аб чалавеку маўклівым, тужлі- 
вым ды крыху й панурым. Да гэтага, бадай, спрычыніўся пеэўдонім --- 
Гарун. А -- Гарун -- таму, што гаротная доля спаткала яго. Алесь-жа 
Прушынскі, відаць, быў чалавекам бадзёрым і жыцьцярадасным. Ад Ван- 
ды Лявіцкай, што пазьней сталах жонкай Язэпа Лёсіка, чулася пра Алеся 
Гаруна, як пра самага вясёлага з тых, што наведвалі рэдакцыю , Вольнае 
Беларусі”, дзе была й кватэра рэдактара. Навучылася яна ад Алеся й 
сьпяваць песенькі сібірскіх дзяўчат, што сьпявалі на разьвітаньне, з сьмеш- 
ным акцэнтам, мяняючы гукі сьвісьцячыя на шыпячыя й наадварот. 

Як відаць, Алесь Гарун, вярнуўшыся дадому, узьняўся на духу й 
стаўся такім, якім ён урадзіўся. Нядоўга, аднак, гэта трывала. Жыцьцё- 
выя абставіны, загроза ўстанаўленьня праз бальшавікоў катаргі й на 
Беларусі, горшай за сібірскую, ды жыцьцёвыя турботы хутка гэты ўздым 
асадзілі. Бальшавікоў-жа й Гарун і Лёсік добра пазналі ў Сібіры й аб- 
зываліся аб іх, як аб элемэньце разбуральным, дэструкцыйным, дэзарга- 
нізуючым і апаганьваючым жыцьцё людзкое. Абодва: затужылі, і Гарун 
усё радзей стаў паказвацца на людзях. Пазьней,на пытаньне -- ,чаму 
Гаруна рэдка калі ўбачыш”, -- Лёсік адказаў неахвоча: ,Ён найбольш 
дома, бывае; у яго старая нядужая матка, яе шануе й даглядае”. Думаецца, 
што Лёсік тады не сказаў праўды. Напэўна ён ведаў пра хваробу Гаруна 
(сухоты). Найпраўдападобней, яна апанавала Гаруна ў Сібіры, а на той 
час была невылячальнаю, дый навет гаворак пра лекі ў той час ня чу- 
ваць было, -- ня было дзе лячыцца. І Лёсік не хацеў пашыраць гэтае ня- 





Маа 

прыемнае весткі сярод людзей. А хвароба прагрэсавала. 

Невядома, што больш спрычынілася да выезду Алеся Гаруна ў Поль- 
шчу: ці жаданьне лячыцца ў польскіх горных здоаўніцах, ці ўцёхі ад 
балышавікоў. Але доўга там не пажыў. Памёр 28-га ліпеня 1920 году й 
пахавны ў Кракаве. 

У літаратуры імя Алеся Гаруна ставіцца поруч зь імём Махсіма Баг- 
дановіча. Падабенства ў іхнай твоэчасьці перадусім у красе іхнай паэзіі. 
Аднак, творчасьць Алеся Га“уна зу-“м самабытная. Гарун -- паэт сама- 
родак. Гэта як кажуць, косьць ад косьці, кооў ад крыві й душа ад душы 
народнай. І ягоная творчасьць найвыразьней нацыянальная і ў зьмесьце 
і ў форме. 

Свае важнейшыя творы А. Гарун сабраў у зборнік, Матчын Дар”, што 
можна было-б назваць і Божы Дар”. Уся ягоная твосчасьць прасякнута 
шчыраю любасьцю да свайго роднага краю й народу. Блізу ў усіх творах 
прамянюе жаданьне й кліч волі й змаганьня за волю. Для напісаньня 
сваіх твораў ён часта адкрадаў час супачынку або сну, запісваючы тое, 
што амаль уфармавалася пры рабоце. 


Загасьне дзень, іду дамоў, 
Кладуся спась, і ў ноч 
жж 
Ж 


Як надарыцца мінюта, 

Што ад працы адарвуся, 

І жыцьцёвая атрута 

Не пячэць, і прахаплюся, 
Дык цябе, мой Родны Краю, 
Шчырай думкай аблятаю. 


Ты няшчасны і убогі, 

Ты бяздольны і забіты, 

Ты бяз шляху, без дарогі, 
Ты абдзёрты і прапіты, 
Подлай зсадаю праданы, 

Ты ня свой, --- даўно забраны. 


Меў вялікія кляйноты, 

Быў і моцны і багаты, -- 
Задзіўляліся народы, -- 

А дазнаўся горкай страты. 
Сохнеш, вянеш, -- вокам кіну, 
Аж здаецца, што загінуў... 


Цякуць радкі зьвінючых слоў, 
І сон адходзіць проч. 


А як сонейка устане 

І прыемна усьміхнецца, 

Па палетках, на кургане, 

І па вёсцы разьліецца, 

Як паводка, -- Родны Краю, 
Над цябе тады ня маю!... 


Ты квяцісты, залацісты 

І прыгожы, і аздобны, 

Ты лясісты, каласісты, -- 
Можа рай табе падобны. 
Колькі-ж моцы маеш скрытай, 
Колькі сілы неспажытай"! 


Ты паўстанеш, працавіты, 
Гаратнічы, нявымоўны, 
Шчасьця, долі прагавіты, 
Мой санэчны, мой чароўны! 
Будзе час, пабачаць сьветкі, 
Хоць ня мы, дык нашы дзеткі. 


Фрамаваньне вершаў у Алеся Гаруна таксама сваістае. Калі Багда- 


новіч стараўся вышукваць чыста народныя беларускія формы ды адшлі- 
фоўваць іх у сваіх творах, то ў Гаруна гэтыя формы выплывалі самі 
сабой, і іх найбольш у ягонай творчасьці, і яны зьзяюць хараством і паэ- 
тычнасьцю. Для прыкладу зось пачатак вершу , Сын”. 


Гэй у чыстым полі ды ня сонца грэе, 
Ды ня сонца грэе, ды ня вецер вее, 
Ня туман спусьціўся, 
Ня дубок схіліўся, -- 

На шырокім полі, ды на тым прасторы, 
Ля дарогі самай, на зялёным згоры 

З ног дзяцюк зваліўся, 

Бразнуўся, пабіўся. 


У першыя гады йснаваньня бальшавізму дзе-хто з аглядчыкаў Га- 
руновае творчасьці разглядаўся ў творах Гаруна, каб знайсьці ў іх су- 


працьрэлігійныя элемэнты, -- гэта можа й для таго, каб ашукаць баль- 


шавікоў ды прапусьціць творы у друк. Няўдзячная: Й дарэмная турбота! 
Ашуканству ў бальшавікоў толькі й вучыцца! Алесь Гарун быў добрым 
хрысьціянінам, і творчасьць ягоная ідэялягічна хрысьціянская. Цікавы 
пад гэтым паглядам верш ягоны , Малітва”, які падаецца ў скароце 


Маланак -- слоў палючых -- Праўдзівы гнеў будзіці. 
Я бачыў: Сын Яго стаяў Мільлёны кіну пяруноў 
На пушчы і маліўся, СУ тых, каго я знаю, : 
І словы ў гневе прамаўляў, У тых, маю што сочаць кроў, 
А твар сьлязьмі абліўся. У тую чорну зграю. 
Ах, дай мне, Войча, моцных Тады ізноў як колькі раз 
слоў, На, сьвеце ўжо бывала, - 


Настане той вялікі час, 
Твая засьвеціць хвала. 
Малюся-ж, -- дай мне гэтых «лоў! 


Зямля-б ад: іх траслася ! 
Баляць бо раны мае зноў, 
І кроў зь іх палілася... 


Пашлю тады маланкі ў люд, Сцаліш" мяне, -- паможаш. 
Ў бясшчаесны той, брадзіці, Гарыць душа, баліць ізноў... 
Блішчэць, яскравець там і тут, Вялікі! Дай, як можаш!” 


Надзвычай цікава, ці словы гэтыя выплылі з самой: душы Алеся 
Гаруна, ці напісаў іх пад уплывам Эвангельскіх елоў, слоў Самога 
Хрыста: 

Агонь прыйшоў Я спусьціць на зямлю, і як-бы Я жадаў, цаў ён ужо 
запалаў! 

Хрышчэньнем павінен Я хрысьціцца, і як Я балею, пакуль гэта станецца 
(Лук. 12, 49-50). Хрышчэньнем хрысьціцца тут разумеецца -- крыжовымі 
пакутамі. 

Бальшавікі налажылі запрэт на творы Алеся Гаруна. Хоць у сваіх 
творах ён нідзе не закрануў ні бальшавікоў ні бальшавізму -- ён іх цу- 
раўся, -- аднак, чорную зграю” ды іншыя нялюдзкія праявы, супраць 
якіх паўстае Гарун, балышавікі, бязумоўна, прымуць на свой рахунак. 
Бо што можа быць чарнейшае й горшае за іх людагубства” Кроў сьпе- 
чаная таксама, становіцца чорнай. 

У вершы ўступным да ,Матчынага Дару” Гарун выказваў жаданане 
пачуць з дзявочых вуснаў 

Хаця-б адзін мой бедны сьпеў, 
Хаця-б калі нібудзь. 

Праўда, песьні свае з дзявочых вуснаў ён пачуў. А успомненай тут 
Ванды Лявіцкай і яе прыяцёлак, перадусім Паўлінкі Мядзёлкі, давялося 
чуць гэтыя сьпевы -- мэлёдыі яны ўкладалі самі -- і мэлёдыя песьні 

На чужой староначцы 
Заняпаў душой, 
з народных матываў, захавалася ў памяці. Вось дзіўна, і гэта сумна, што 


і 4 


нашыя кампазытары не ,знайшглі” прывабнасьці ў вершах Алеся Га- 

ХРЫСТОС УВАСЕРОС:! 

. Дарагія браты й й сёстры ў Хрысьце! 

Калі Сьв. Жоны Міраносіцы даведаліся аб Уваскрошаньні Хры- 
стовым і прыбеглі да Апосталаў, то змаглі прамовіць толькі два 
еловы: ,ХРЫСТОС УВАСКРОС”! Гэтыя іхныя словы сталіся на- 
заўсёды словамі прывітальнымі Для хрысьціянаў У дзень гэтага, 
Сьвята. С 

8 Ласкі Божае мы дажылі і ў гэтым годзе да сьвяткаваньня 
Сьветлага. Хрыстовага Ўваекрошаньня. Сьвята гэтае -- найбольш 
радаснае Сьвята для хрысьціяніна. І гэта ёсьць найбольш радаеная 
падзея ў гісторыі людзтва. Таямніца адкупленьня сьвету Крывёю 
Сына, Божага --- гэта найбольшы догмат хрысьціянекае веры. Сваім 
Уваекрошаньнем Сын Божы запэўніў нам усім перамогу над злом, 
над людзкімі грахамі, перамогу над сьмерцю, а гэтак сама агуль- 
нае нашае ўваскрашэньне й прышлае жыцьцё вечнае. 

“Наш Беларускі Народ называе гэтае сьвята --- ВЯЛІКДЗЕНЬ, 
бо запраўды гэта Вялікі Дзень, і гэтым самым падкрэсьліваецца. 
вялікае значэньне гэтага Сьвята. У Сьвятой Царкве ў гэты дзень 
сьпяваецца: ,Нябёсы-ж няхай весяляцца й няхай радуецца зямля, 
і няхай сьвяткуе сьвет відомы й нявідомы, --- бо Хрыстое ўзае 
радасьць вечная”. 

Ужо дзяды й прадзеды, шануючы Сьв. Царкву Й разумеючы 
патрэбу матар'яльнае падтрымкі для Царквы, ў часе Вялікодных 
Сьвят давалі падарунак Царкве з ахвяраў евае працы. Ідучы за 
прыкладам нашых бацькоў і дзядоў і тут на эміграцьгі мы скла- 
даем падарунак ў форме грашовай. 

Дарагія Браты й Сёстры! 0. 

Наслядуйма-ж і ў прышласьці тэты традыцыйны абавязак на- 
шых бацькоў, а Ўваскросшы Хрыстос Бог наш няхай узнагародзіць 
усіх Вас Сваёю Ласкаю й Любоўю й дапаможа нашаму гаротнаму 
Народу й нашай Бацькаўшчыне якнайхутчэй: вызваліцца з няволі, 
каб мы маглі славіць Уваскроешага Хрыста: Спаса нашага, у Ува- 
скросшай Беларусі нашай! 

ХРЫСТОС УВАСКРОС -- ЗАПРАЎДЫ ЎВАСКРОС!, 
Вялікдзень, 1971 -году. Епархіяльная Ўправа БАПЦарквы. 





руна, каб палажыць некаторыя на музыку, якія самі на: гэта просяцца. 

“Творчасьць: Алеся Гаруна яшчэ чакае на, даСаледнЫкаў” 1 на праўдзі 
на ацэну. : г 

“Падабенства ў АсбёЯ Гаруна й Меагёімва аабанйна выявілася ў ік- 
най творчасьці, было яне і ў'іхным жыцьці й вызначылася ў іхньр сконе. 
Абодва адыйшлі з жыцьця маладымі, абодва памерлі з тэй “сгамай- хва 
робы й абодва злажылі свае косьці на чужыне: пацанавіа у. Крыме, Га- 
рун-Прушынскі ў Кракаве. М-ч. 

ЧАРГОВЫ ПОБЫТ ЕПІСКАПА МІКАЛАЯ ў НЬЮ ЁРКУ 

Яго Праасьвячэнства Епіскап Мікалай, апякун Сабору й Парафіі 
Сьв. Кірылы Тураўскага ў Брукліне -- Нью Ёрку, прыбыў у Нью Ёрк 
28-га студзеня. ц 

У нядзелю 31 студз. ў Саборы Сьв. Кірылы Тураўскага Ўладыка Мі- 
калай адслужыў архірэйскую Божую Службу ў суслужэньні айца Карпа, 
які поўніць абавязкі настаяцеля Сабору. Урачыстая Багаслужба, адбы- 
лася пры збольшанай колькасьці парафіянаў. Айцец Карп, хоць мае па- 
важную недагоднасьць з узгляду на месца свайго жыхарства, аддаленае 
ад Нью Ёрку на вялікую адлегласьць, дакладна й старанна праводзіць 
Божыя Службы й рупна дбае пра добры стан Царквы, з чаго Ўладыка 
быў задаволены. 

У часе тыднёвага побыту Ўладыка Мікалай абыйшоў некаторых па- 
рафіян з Хрышчэнскай вадою, наведаў Парафію Жыровіцкае Божае Маці 
ў Гайлэнд Парку, дзе правёў нараду сьвятарства і меў спатканьне ў Баўнд 
Бруку з Мітрапалітам Украінскае Аўтакефальнае. Праваслаўнае Царквы 
Уладыкам Мсьціславам. 

НАРАДА СЬВЯТАРСТВА НЬЮЁРСКАЕ АЕРУГІ 

Выкарыстоўваючы нагоду прыезду Праасьвячэннага Епіскапа Міка- 
лая ў Нью Ёрк, у панядзелак 1-га лютага сёлета адбылася нарада сьвя- 
тарства БАПЦарквы ішштатаў Нью Ёрк, Нью Джэрзі. Нарада адбывалася 
ў Парафіі Жыровіцкае Божае Маці ў Гайлэнд Парку. У нарадзе прынялі 
ўдзел: Уладыка Мікалай, а. Васіль Кендыш, а. Віктар Войтанка, а. Карп 
Стар. На нарадзе абмяркоўваліся розныя праблемы мясцовага парафіяль- 
нага жыцьця. Разглядалася таксама справа адзначэньня 20-ці годняе 
дзейнасьці ў Парафіях, каторых юбілей прыпадае ў гэтым годзе. Выка- 
зана было пажаданьне выдаць спэцыяльны нумар парафіяльнага часа- 
пісу, прысьвечанага гэтым угодкам. 

СПАТКАНЬНЕ ЕПІСКАПА МІКАЛАЯ З МІТРАПАЛІТАМ УАПЦарквы 
ВЫСОКАПРААСЬВЯЧЭНЬНЕЙШЫМ МСЬЦІСЛАВАМ 


Карыстаючы з нагоды прыезду Уладыкі Мікалая ў Гайлэнд Парк 
1-га лютага сёлета, стараньнем Настаяцеля Парафіі БАПЦ у Гайлэнд 
Парку а. Васіля было наладжана спатканьне Епіскапа Мікалая зь Яго 
Высокапраасьвячэнствам Мітрапалітам Мсьціелавам. Спатканьне адбыло- 
ся 2-га лютага, а першай гадзіне папаўдні, у будынку Кансысторыі Укра- 
інскае Праваслаўнае Царквы ў Баўнд Брук у штаце Нью Джэрзі, дзе Ула- 
дыка Мітрапаліт мае сваю сталую сядзібу. 

Уладыка Мікалай пры асысьце сакратара Сабору Епіскапаў БАПЦар- 
квы а. Васіля Кендыша, прыбыўшы на месца, быў спатканы кіраўніком 
Кансысторыі прат. Міхайлам Землячэнка, які накіраваў гасьцей да па- 
кояў Уладыкі Мітрапаліта. Уладыка Мітрапаліт спаткаў прадстаўнікоў 
БАПЦарквы на другім паверсе ў асысьце свайго сакратара а. Артэма Сі- 
лібана і па прывітаньні запрасіў у свой габінэт. з 

Знаёмства. й гутаркі праходзілі ў прыязнай братэрскай атмасфэры. 
Размовы былі пра ўзаемныя суадносіны абедзьвюх сёстраў Цэркваў. 

Па афіцыйным прыняцьці наведвальнікі былі запрошаныя й агля- 
далі музэй і Царкву-Памятнік, пры суправодзе й інфармацыях прафэса- 
ра Паліводы. 

Трэба спадзявацца, што суапносіны будуць паглыбляцца, і падобныя 
спатканьні Ерархаў абедзьвюх Цэркваў будуць праводзіцца й надалей. 

МАЛІТВА 

Калі Бог выпраўляў Адама й Еву з раю, Адам плачучы зьвяр- 
нуўся да Бога з пытаньнем: , Госпадзе, ці-ж я ўжо ніколі не пабачу 
Цябе й больш гаварыць з Табою не пасьмею””? Бог зьмілаваўся над 
ім і сказаў: ,Я дам табе слугу Майго, ты заўсёды зможаш паслаць 
да Мяне з просьбамі сваімі”. І калі ўжо Адам быў за дзьвярыма 
раю, убачыў перад сабою сьветлую постаць і папытаўся -- хто 
ты? -- пачуў адказ: Я ёсьць Малітва”. І ад таго часу малітва Й 
сталася пасланцом чалавека да Бога й пацехаю для першых Пра- 
айцоў чалавечага роду Адама й Евы, і была радасьцяй і надзеяй 
для Праайцоў: Аўрама, Ісака, Якуба і ўсіх старазапаветных пра- 
рокаў. 

Гэткаю самаю засталася малітва для нас і цяпер, Ласкі Божае 
патрабуючых, бо і цяпер яна зьяўляецца Уцехаю, Надзеяй і ОСі- 
лаю. Сам Госпад наш Ігуе Хрыстос гэтак сама, маліўся перад сва- 
ёю крыжоваю сьмерцю, каб зьявіўся Яму Ангел Божы й пацяшаў 
Яго, як Чалавека. 

Праўда, можна вельмі часта пачуць скаргу людзей на тое, што 
іхныя малітвы да Госпада Бога не даюць ім належнае пацехі. За- 
бываюцца гэтыя вернікі” хрысьціяне, што словы малітвы, вы- 
маўляныя толькі для праформы без пачуцьця, нібы бразгучка мя- 
дзяная, і што толькі запраўдная малітва прыносіць багаславеньне 
для душы. , Мовім усе ад усяе душы й ад усяго разуменьня на- 
шага мовім” --- гаворыцца ў Сьв. Літургіі. Госпад наш Ісуе Хрыстое 
гэтак сама пацьвердзіў гэта гаворачы: , Дзеля гэтага й кажу вам: 
Усё, чаго-б вы ні прасілі ў малітве, верце, што дастанеце й будзе 
вам” (Мар. ХІ, 24). Гэтыя словы й ёсьць адказам на нашыя ма- 
літвы, і мы павінны верыць Богу. 

Сьвяты Апостал Якуб гаворыць: , Калі ў каго з вае нехапае 
мудрасьці, няхай просіць у Бога, які дае ўсім проста й без дако- 
раў, - і будзе яму дадзена” (Як. 1, 5). 

А ці-ж ня ў гэтым цяжар чалавека, калі сяньня ён верыць, 
а заўтра ахоплівае яго сумліў; ён нібы не пакідае надзеі, што Бог 
пачуе яго, але ня мае пэўнасьці ў веры, бо ахоплівае яго сумля- 
ваньне, а таму які-ж пазытыўны адказ можа мець гэткі малаверны 
ад Бога”? 

Што-ж яшчэ ёсьць на перашкодзе ў малітвах да, Бога? -- Гэта 
дух непрымірымасьці сярод вернікаў. Збавіцель наш сказаў , Калі 
стаіце на малітве, даруйце, калі што маеце на каго, каб і Айцец 
ваш Нябесны дараваў вам правіны вашыя. Калі-ж вы не даруеце, 
то і Айцец ваш Нябесны не даруе вам правінаў вашых”. (Марк. 
ХІ, 25-26). й. 

Злосьць супроць іншых -- галоўная прычына, што на нашы 

малітвы мы не атрымоўваем ад Госпада Бога адказу, якога чакаем. 
У сэрцы нашым захавана таемная нянавісьць, у выніку якое ва- 
рожасьць між людзьмі існуе. І малітва аб дараваньні правінаў з ня- 
навісьцю да іншых ня можа быць Богам прынятаю. 

Вернікі хрысьціяне павінны зрабіць нешта вялікае для Бога 
й тады толькі чакаць нечага вялікага ад Бога. 

Памілуй нас Божа ў вялікай Міласьці Тваёй, молімся Табе, вы- 
слухай нас і памілуй. 

З. Архіепіскап Андрэй 


ЧАМУ Я ВЕРУ ў БОГА? 

На гэтую тэму даў даклад у Таронта доктар - спэцыяліст ядзернае 
фізыкі -- Барые Дацэнка, ранейшы кіраўнік лябараторыі нуклеарнай 
фізыкі ў Кіеўскім унівэрсытэце, які ў часе адведзінаў Канады выбраў 
вольнасьць і атрымаў права, пабыту ў Канадзе. 

Абгрунтаваў свой даклад д-р Дацэнка на аснове выкрытага Ісакам 
Ньютонам закону гравітацыі, калі кажная рэч, кінутае ўверх, падае на 
зямлю з матэматычнаю дакладнасьцю. Але гэты закон фізыкі ня ство- 
раны чалавекам і не залежны ад яго. Гэты прыклад сьветчыць, што 
абстрактная ідэя кіруе матэрыяй. Усёю-ж Усяленнаю кіруюць дакладныя 
фізычныя законы, якія чалавек можа вынаходзіць і выкарыстоўваць, але 
ня можа ні стварыць, ні іх зьмяніць, ані ануляваць. 

Для чалавека немагчыма з няжывое прыроды здабыць жыцьцё. Ней- 
кая вышэйшая сіла ёсьць крыніцай жыцьця. Хтосьці ўстанавіў сыстэму 
законаў, якія дзеюць з матэматычнаю дакладнасьцю ў часе й прасторы. 
З няжывое прыроды ня можна выдабыць жыцьця. Куча пяску можа ля- 
жаць пяском і мільёны гадоў, але бяз ідэі, бяз сілы вонкавае яна ніколі 
ня зможа самаўпарадкавацца ў сымэтрычную будоўлю ці іншую акрэсьле- 
ную ўпарадкаваную форму. 

Згодна трэцьцяга закону тэрмадынамікі матэрыя ня здольная самаў- 
парадкавацца. Гэтая дасканаласьць у структуры ўсясьвету й дакладнасьць 
яго дзеяньня, якое ані створана чалавекам, ані падуладнае зьменам подля 
волі чалавека, сьветчыць, што усяленнаю матэрыяй і намі кіруе якаясьці 
вышэйшая сіла, якая ёсьць тварцом першапарадку й крыніцаю жыцьця. 

Доктар Дацэнка насьветліў хрысьціянекую ідэялёгію;, як найпрыга- 
жэйшую, наймаральнейшую й найсправядлівейшую рухомую сілу, якая 
аб'ядноўвае грамадзтва ў адну цэласьць, дапамагае яму ў змаганьні за 
самазахаваньне й спалучае яго з крыніцаю жыцьця, безь якога ня толькі 
ніякі поступ, але й самое існаваньне немагчымае. 

Матар'ялізм, які пануе на ўсходзе, становіцца разьяднаўчым чыньні- 
кам у грамадзтве, бо чалавек у дзяржаве ёсьць толькі знарадзьдзем для 
асягненьня мэты дзяржавы. Крайні матар'ялізм на захадзе таксама разьяд- 
наўчы чыньнік. Ён вытварае культ гэданізму,; -- бачыць мэту жыцьця Ў 
пагоні за асалодамі. А гэта руйнуе духовы стан чалавека: й цэлага грама- 
дзтва й зьніжае да роўні бязмоўнага тварэньня. 

Сярод двух матар'ялістычных кірункаў усходу й захаду хрысьціян- 
ства ёсьць трэцьцім найпрыгажэйшым кірункам, вольнага выбару, дзе 
чалавек мае найцясьнейшае спалучэньне з крыніцаю сілы, якая ня толькі 
дала чалавеку жыцьцё, але і ўтрымоўвае яго пры жыцьці. 

Калі-б тая сіла, -- якою ёсьць Бог, -- не падтрымоўвала жыцьця, 

Высокапраасьвячэнных Ўладыкаў нашых 
АРХІЕПІСКАПАЎ СЕРГІЯ И АНДРЭЯ 
Праасьвячэннага ЕПІСКАПА МІКАЛАЯ 


Сьвячэньнікаў і дыяканаў, Дастойных Рэентаў і Харыстых 
Хвальныя Парафіяльныя Рады, Брацтвы й Сястрыцтвы 
Навуковыя й грамадзкія Ўстановы, усіх вернікаў БАПЦарквы 
і ўвесь наш Беларускі Народ на Бацькаўшчыне й на выгнаньні 


Чытачаў , Голасу Царквы” - САРДЭЧНА ВІТАЕМ 
З РАДАСНЫМ ХРЫСТОВЫМ УВАСКРОШАНЬНЕМ 
ХРЫСТОС УВАСКРОС! -. ЗАПРАЎДБІ ЎВАСКРОС! 


Епархіяльная Ўправа БАП Царквы 
на Амэрыку й Канаду. 


з. 

ПАДЗЯКА 


Епархіяльная Управа Беларускае Аўтакефальнае Праваслаў- 
нае Царквы складае шчырую падзяку ўсым тым, якія пераслалі 
сваю ахвяру ў Епархіяльную касу. Зьбіраньне ахвяраў на Епар- 
хію праводзіцца адзін раз у год. Мы зварочваемся з просьбай да 
тых, каторыя да гэтага часу не адгукнуліся на наш заклік, каб 
выпаўнілі свой абавязак падтрыманьня свае роднае Царквы. 


Узнагарода сьвятароў БАПЦ. 

Сьвячэнны Сабор Епіскапаў БАПЦарквы на сваёй нарадзе дня 2-га 
лістапада 1970 году пастанавіў узьвесьці айца Яна Абабурка у сан Пра- 
таерэя, і ўзнагародзіць а. Васіля Кендыша -- камілаўкаю, а. Віктара Ва- 
сілеўскага -- набедранікам. 











напрыклад у нашым людзкім арганізьме, то наш арганізм мог-бы распа- 
сьціся на атамы адразу-ж пасьля нашага нараджэньня. 

Запавет , Любі бліжняга твайго, як самога сябе (Мац. 22, 39) -- ёсьць 
аб'яднаўчым чыньнікам у грамадзтве. Так, як кажны мастак -- творца, 
любіць свой твор, гэтак і Тварэц Бог кіруе Ўсясьветам і намі, натхняе сы- 
стэму Сваіх Законаў у жыцьцё любоўю. Бог кіруе любоўю. 

Разуменьне ,цьвярдыня” Д-р Дацэнка акрэсьліў, як сыстэму законаў, 
пры дапамозе якое Бог кіруе Ўсясьветам. І калі разумець ,цьвярдыню”, 
як устаноўлены Богам правапарадак, то гэты рэлігійна-містычны тэрмін 
будзе навукова апраўданым і зразумелым. 

Быць хрысьціянінам -- гэта значыць ня быць елугою матар'ялізму, 
а ўдасканальваць сябе праз самапазнаньне, праз мараль, любоў і ўзмац- 
няць сябе праз беспасярэднюю лучнасьць з крыніцаю ЖЫЦЬЦЯ”. 

Словамы -- ,Я веру ў Бога таму, што я жыву” -- закончыў свой 
даклад Д-р Дацэнка. Паводля , Вісник”, Мо 4, 1971 г. 


25 


Ф Інтэрнэт-версія: Катипікаі.ога 2014 


Ф РРР: Катипікаі.ога 2014 


ВАЖНЫІ ЮБІЛЕЙ БАПЦАРКВЫ 


У гэтым годзе споўніцца 680 год ад часу заенаваньня Бела- 
рускае Аўтакефальнае Мітраполіі ў Наваградку у 1291 годзе. 

За пару прыняцьця хрысьціянства нашымі продкамі прынята 
лічыць канец 10-га веку нашае эры. Ёсьць некаторыя дадзеныя на 
тое, што пранікненьне хрысьціянства на нашыя землі адбывалася 
й раней, а з канца першага тысячагодзьдзя і ў пачатку другога яно 
хутка пачало пашырацца. 

Гістарычныя піганыя акты, якія захаваліся ад 1000-годзьдзя, 
выразна аб гэтым іавораць. Гэтак у 987 годзе гаворыцца аб хры- 
сьціянцы Рагнедзе-Анастасі й аб ейным сыне князю Ізяславу. Год 
992 -- аб самастойнасьці Полацкай Епархіі, успамінаючы аднаго 
з першых яе Епіскапаў Міну. На балонках летапісу знаходзім весткі 
аб Тураўскай Епархіі ў 1114 г., а ў 1137 ўжо існавала Смаленская 
Епархія. Валынскі летапіс з 1252 г. гаворыць, што адзін з магутных 
князёў Літоўскіх Вайшэлк, сын Вялікага Князя Міндоўга, зрокся 
свайго ўдзелу з гарадамі -- Наваградкам, Слонімам і Ваўкавыскам 
-- і пастрыгся ў манахі, прымаючы імя Лаўрэнція. Напачатку быў 
у манастыры на Валыні, а потым на беразе Нёмана, недалека ад 
Наваградка, заснаваў свой манастыр, які ад яго імя назваўся Лаў- 
рышаўскім. 

Успомненыя Епархіі і ўсе хрысьціянскія грамады ў тым часе 
кіраваліся самастойна, бо Канетантынопальская Патрыярхія, да 
якое яны належалі, у нутраныя справы адміністрацыйнага харак- 
тару ня ўходзіла. Але калі Вялікае Княства з сваім дзяржаўным 
цэнтрам у Наваградку ўзмоцнілася й сталася наймагутнейшаю дзяр- 
жаваю на ўсходзе Эўропы, то кіраўнікі дзяржавы, разумеючы якое 
вялікае значэньне мае вышэйшае рэлігійнае кіравецтва, як ў рэлі- 
гійным, гэтак 1 нацыянальна-палітычным жыцьці кажнага народу, 
пачалі імкнуцца стварыць ў межах свае дзяржавы самастойную 
Праваслаўную Мітраполію. І ўжо за гаспадараньня князя Віценя 
ў 1291 годзе была, заснаваная незалежная Літоўская Мітраполія"). 

Першым Мітрапалітам Наваградзкім і ўсяе Русі Літоўскай, Кан- 
стантынопальскі Патрыярх прызначыў Тэафіла-Грэка, а Імпэратар 
Бізантыйскі Андронік Старэйшы зацьвердзіў Наваградзкую Аўта- 


Трэба, адцеміць, што тэрмін -- Літоўскі (ая, ае) -- адносіўся як да 
тэрыторыі, заселенай Беларусамі, так і да назову народу Беларускага. Гэта 
відочна і з тытулу Вялікага Князя -- Вялікі Князь Літоўскі, Рускі, Жа- 
мойцкі і іншых”. , Літоўскі” адносілася да тэрыторыяў, заселеных Бела- 
русамі, ,Рускі” да тэрыторыі, заселенай Украінцамі , Жамойцкі” да тэ- 
рыторыі, заселенай Летувіскімі пляменьнямі -- Жамойць і іншыя. Яшчэ 
за нашую памяць Беларусаў, якія выяжджалі на працу ў цэнтральныя 
маскоўскія губэрні, расейцы звалі Літвінамі. 


26 


Ф РРР: Катипікаі.ога 2014 


Ф Інтэрнэт-версія: Катипікаі.ога 2014 


кефальную Праваслаўную Мітраполію, даючы ёй 82-ое месца ў 
Патрыяршай Радзе. Але аб гэтым нашыя ьапякуны” пішучы гісто- 
рыю, стараліся як найменш успамінаць а ў бальшыні выпадкаў ста- 
раліся нішчыць усе нашыя культурныя памятнікі й дакуманты, тым 
больш царкоўныя. 

Але вялікая праца нашых продкаў заслугоўвае на тое, каб мы, 
азброіўшыся цярплівасьцю, павышуквалі й паказалі нашым суро- 
дзічам слаўную дзейнасьць нашых продкаў. 

У Патрыяршых актах запісана, што ў 1329 годзе прымаў удзел 
на Саборы ў Канстантынопалі Літоўскі Мітрапаліт Тэафіл. А гэта 
сьветчыць аб тым, што першым Мітрапалітам Літоўскім быў той- 
жа Тэафіл, пасьвячаны Канстантынопальскім Патрыярхам з ду- 
хавенства грэцкага. 

Шмат фарктаў сьветчаць пра тое, што Беларуская Аўтакефаль- 
ная Мітраполія мела вялікае значэньне як для тагачаснае Вяліка- 
Літоўскае дзяржавы, так і для ўсяго нашага народу й была веда- 
маю ўва ўсім цывілізаваным сьвеце. 

Дзеля гэтага, мы, нашчадкі слаўных нашых продкаў, зьяўля- 
ючыся прадаўжальнікамі іхнага ідэалу ў рэлігійным жыцьці, -- З 
нашая Сьвятая Беларуская Аўтакефальная Праваслаўная Царква 
на Экзылі есьць спадкаемніцай Наваградзкае Мітраполіі, -- павінны 
ўрачыста адзначыць Юбілейныя 6680-я ўгодкі Наваградзкае Аўта- 
кефальнае Мітраполі. 

Юбілей гэты трэба лічыць вялікім гістарычным актам усяго 
Беларускага Народу, а таму сьвяткаваньне павінна прыняць форму 
ўсеагульнага характару. Паколькі беларускія парафіі існуюць ўва 
ўсіх краінах вольнага сьвету, неабходна зрабіць ўсе захады, каб 
ўсе яны незалежна ад юрысдыкцыяў і груповых перакананьняў, 
і ўсё беларускае грамадзтва прыняло чынны ўдзел у гэтым важ- 
ным гістарычна-рэлігійным Юбілеі, а ўрачыстасьці сталіся запраў- 
дным Беларускім Сьвятам. 


З АЎСТРАЛП 
ГОЛАС ЗАСЬЦЯРОГІ 

Разглядаючы асягненьні й недахопы ў нашым рэлігійным і грамадз- 
кім жыцьці, часта паўстае пытаньне, што зьяўляецца прычынаю духовага 
крызысу шматлікіх людзей. Узгодніць нашае жыцьцё з жыцьцём верных 
Богу, - - гэта неабходная й канечная вымога нашых часаў. Існаваньне 
разьбежнасьцяў паміж прынцыпамі веры, якую вызнаём, і нашым жы- 
цьцём -- гэта факт. 

Гэтая разьбежнасьць такая вялікая й глыбокая, шго яна часта ства- 
рае раздваеньне асобы -- саздваеньне чалавека; двуаблічча яе -- гэта 
тэорыя й практыка, якія самі сабе супясэчаць. Ніхто ня можа запярэчыць, 
што мы хрысьціянская грамада. Вось-жа, Хрыстос, а ў асноўным Ягоная 
навука павінны мець уплывы на фармаваньне нашай маралі. У запраў- 

днасьці-ж існуючы матар'ялізм часта прасякае нас. І таму мы, хрысь- 
ціяне, жывём не пахрысьціянску. У выніку такога аддзяленьня ці адсэ- 
параваньня ад веры, ад жыцьця рэлігійнага мы маем шмат разьбежна- 
сьцяў паміж хрысьціянамі, як у пытаньні рэлігійным, гэтак і грамадзкім. 
Прыналежнасьць да хрысьціянекае супольнасьці з нявыразнымі рэлігій- 
нымі перакананьнямі не запягэчваецца, але ў практыцы гэткая асоба 
з хрысьціянекім жыцьцём ня мае нічога супольнага. І такая асоба -- чала- 
век -- часта навег ганарыцца такімі сваімі паглядамі. Мы да падобных 
разьбежнасьцяў так ужо прывыклі, так прыззычаіліся, што можам на- 
магацца ўзгадоўваць нашую моладзь згодна з найбольш ідэялістычным 
лёзунгам ,БОГ І БАЦЬКАЎШЧЫНА”, ня кіруючыся самі гэтым лезун- 
гам. Навет можам належаць да цагікоўных арганізацыяў і царкву наве- 
даць раз ці два на год (а ёсьць жа й такія, што ходзяць толькі да” царквы, 
а не у царкву.). Можам заклікаць да ўзаемнай любові, пашаны й павагі, 
а ў сэрцы трымаць нянавісьць і пагарду да свайго суродзіча й навет да 
свайго брата. Можам падтрымоўваць Беларускую Аўтакефальную Пра- 
васлаўную Царкву й ў той-жа самы час не шанаваць Яе. Можам гута- 
рыць пра камуністычны атэізм і пра прасьлядаваньне рэлігіі на Бацькаў- 
шчыне, і ў тым самым часе не практыкагаць і ня выконваць хрысьціян- 
скіх абавязкаў. Можам навет самі сабе верыць, што мы вылучныя выбра- 
ныя быць грамадзкімі кіраўнікамі й не зважаць на свае памылкі й не- 
хрысьціянскія ўчынкі. 

Трэба стаць перад абліччам фактаў адважна й шчыра ды прыгле- 
дзецца да іх. Прыгледзецца да нашага прыватнага жыцьця, сямейнага, 
грамадзкага, арганізацыйнага й царкоўнага, і параўнаць яго з аеновамі 
хрысьціянскае маралі, пасьлядоўнасьці, і пазнаем, як мала ў нас хры- 
сьціянскасьці. 

Замала верыць, замала ведаць асновы хрысьціянства, замала іх выз- 
наваць, замала быць патрыётам-прамоўцам, ці настаўнікам, а, трэба прак- 
тыкаваць хрысьціянскую навуку ў штодзённым жыцьці, прыстасаваць, 
дапасаваць да нашых нацыянальных і рэлігійных асноваў і абставінаў, 
да мэтакіраўніцтва Божага й нацыянальнага. І звычайна толькі тады, з 
пэўнай мэтай кіраваньня й з пасьлядоўнасьцяй можам стацца рэальнымі 
запраўднымі хрысьціянамі. Тады ня будзе ў нас разьбежнасьці, тады бу- 
дзем добрымі сынамі свайго народу, добрымі хрысьціянамі й добрымі, 
братамі-суродзічамі ў сваёй грамадзе. Калі-ж наш патрыятызм будзем 
трымаць толькі для паказу, а нашая праваслаўная вера застанецца ў на- 
шым жыцьці толькі нейкаю арганізацыйнаю прыбудоўкаю -- ня будзе 
з гэтага ніякае карысьці ні нам, ні нашаму грамадзтву, ні будучаму на- 
шаму пакаленьню, і нявыхаваная нашая моладзь, аб якой шмат гаво- 
рыцца й пішацца на балонках прэсы, будзе згубленаю. А. 


ХРОНІКА 


У нядзелю 10 студзеня сёлета, пасьля Багаслужбы, ў царкоўнай залі 
захадамі Парафіяльнае Рады. Парафіі сьв. Антона, На і Еўстафа была 
наладжана ялінка для беларускіх дзяцей. Сабралася больш як трыццаць 
дзяцей, якіх Сьв. Мікалай абдарыў падарункамі: марожаным, цукеркамі 
Й ліманадай. 

СУ гэтым годзе, які ў папярэдніх гадох, пасьля Богазьяўленьня а. 
Аляксандар наведаў дамы нашых суродзічаў у Мэльбурне з Иарданскаю 
вадою. З прыемнасьцю трэба адзначыць, што ў бальшыні нашыя суродзі- 

чы добра памятуюць багатыя традыцыі й звычаі, а таму вельмі міла ві- 
талі свайго Настаяцеля ў часе наведваньня й выкананьня гэтага чыну. 
Шчырая падзяка належыць царкоўнаму старасту брату Аўгену НВР 


які дапамагаў Настаяцелю. 
жж 


Нядзеля 25-га лютага ў Аўстраліі ўважаецца , Нядзеляю Эмігранта”. 
З гэтае нагоды пасьля Багаслужбы а. Прат. Аляксандар, Настаяцель 
Парафіі ў Мэльбурне, прачытаў ліст надаеланы Міністрам Эміграцыі ў 
Аўстраліі (Піліп Лынч), ў якім ён вітае Беларусаў і складае нам ае 
пшыя пажаданьні ў рэлігійным, грамадзкім і сямейным жыцьці. 

Ва 

Дня 31-га студзеня сёлета а. Прат. Аляксандар ахрысьціў Кацярыну, 
дачку Мікалая й Ірэны Басарановіч, а дня 7-га лютага адбыліся ўводзіны 
ў царкву. Няхай Усемагутны абдорыць яе добрым здароўем, каб хутка 
расла на пацеху й радасьць бацьком, на Славу Богу й карысьць і гонар 
Беларускаму Народу. 

Дня 26 сьнежня 1970 году неспадзявана адышоў у вечнасьць св. пам. 
Юры Федаровіч, пражыўшы 46 гадоў, а зь іх 21 год ў Аўстраліі. Пакой- 
ны належаў да парафіянаў БАПЦарквы, у меру магчымасьці аказваў ма- 
ральную й матар'яльную дапамогу для парафіі. Вечная яму памяць! 

Чын паховінаў выканаў а. Прат. Аляксандар дня 30. ХІІ. 1970 г. 


жа 
ж 


Дня 24. І.. 1971 году адыйшла ў вечнасьць сьв. пам. Акуліна Груша. 
Пражыла яна 80 год. Ад пачатку заснаваньня пазафіі БАПЦ ў Мэльбурне 
й да сьмерці была актыўнаю парафіянкаю. Ня гледзячы на старасьць не 
апускала ніводнае Багаслужбы, была сталаю харысткаю царкоўнага хо- 
ру, дбала рупна пра дабро Царквы, як скарб Беларускаго Народу. 

Дня 21 студзеня, незважаючы, іцто гэта быў працоўны дзень і ня- 
зносная сьпякота, на пахозінах прысутнічала каля 100 асоб. Пахаваная 
на беларускім магільніку на Фаўнкнэр, ў Мэльбурне. Чын паховінаў вы- 
конваў а. Аляксандар. 


З дзейнасьці Парафіі БАПЦарквы ў Кліўлендзе. 

Дзякуючы гарманійнаму супрацоўніцтву Настаяцеля з Прычтам 
і Царкоўнаю Радаю, Парафія Жыровіцкае Божае Маці ў Кліўлендзе, як 
у нутраным жыцьці, гэтак і рэпрэзэнтацыйным навонкі за час свайго 
кіраваньня выканала ўсе пастановы Агульнага Сходу, і сваёю штодзён- 
наю ахвярнаю працаю спрычынілася да парадку ў Парафіі й павялічыла 
фінанеавыя рэсурсы. 

Сябры Парафіі праводзілі й рэпрэзэнтацыйную дзейнасьць між ін- 
шанацыянальных парафіяў; былі выезды Настаяцеля Парафіі і сяброў 
Парафіяльнае Рады ў Нью Ёрк, Нью Джэрзі і ў Канаду, удзел у нарадах 
прадстаўнікоў праваслаўных парафіяў у Кліўлендзе. 

Асаблівая ўвага была зьвернена на ўтрыманьне належнага парадку 
ў Царкве, у парафіяльным доме й на парафіяльным пляцы. Зроблена 
аднаўленьне Алтара й памаляваньне рынаў і трубаў звонку Царквы, 
унутры й звонку. парафіяльнага дому. быў праведзены належны рамонт, 
памаляваны ўсе пакоі, дзьверы й вокны й пабудавана. новая страха на 
доме. Выканана заліўка для забясьпячэньня сырасьці ў царкоўнай залі. 
Ўсю працу выконвалі самі сябры Царкоўнае Рады. 

Культурна-асьветная праца праводзілася пграважна праз чытаньне 
рэфаратаў і дакладаў, што адбывалася амаль на кажнай імпрэзе, да якіх 
трэба залічыць: Вялікапосны супольны абед 19-га красавіка, супольнае 
сьвяткаваньне Калядаў, рэфэрат на дзень Маці -- 10-га мая, Парафіяль- 
нае Сьвята ў спалучэньні з 500-мі ўгодкамі Аб'яўленьня Жыровіцкае 
Божае Маці, -- 24-га мая, парафіяльны пікнік, 23-га жніўня, Дзень 
Удзячнасьці, 22-га лістапада, Ялінка для дзяцей, 10-га студзеня. Дня 
17-га студзеня 1971 году Парафіяльная Рада зарганізавала ўрачысты 
юбілей для ўшанаваньня 22-х гадоў службы Богу й Беларускаму Наро- 
ду паважанага Пратадыякана, Калістрата Савіцкага, які на 83 годзе свайго 
жыцьця адыходзіць на пакой. 

У гэтым-жа самым часе адбылося й прыняцьце для харыстых цар- 
коўнага хору. Архіепіскап Андрэй, вітаючы харыстых, адцеміў вялікае 
значэньне сьпеву рэлігійнага й сьвецкага й вялікую прыслугу хору Цар- 
кве й грамадзтву. Была выказана падзяка й рэгенту хору К. Кісламу, які 
на працягу 15 гадоў сумленна й дабрачынна кіруе хорам. 

У той-жа самы дзень адбылася й трэйцяя урачыстасьць -- Каляднае 
й Навагодняе сьвяткаваньне. 

Урачыстасьць Праваслаўя. 

У нядзелю “7-га сакавіка сёлета ў Кліўлендзе адбылася важная рэ- 
лігійная ўрачыстасьць. 

Ужо на працягу 10-ці гадоў Парафія Жыровіцкае Божае Маці ў Кліў- 
лендзе прымае чынны ўдзел у ўрачыстым адзначэньні Дня Перамогі 
Праваслаўя над Іканабогствам. Сызяткаваньні гэтае вялікае хрысьціян- 
скае падзеі адбываюцца штогод ў першую надзелю Вялікага Посту. 

Згодна дамоўленасьці між Настаяцелямі парафіяў БАПЦарквы, Ук- 
раінскае Праваслаўнае Царквы й Сэрбскае Праваелаўнае Царквы, ура- 
чыстасьці адбызаюцца пачарзе ў царкве кожнае з вымененых нацыяналь- 
насьцяў. 

У гэтым годзе асабліва ўрачыста адбывалася Багаслужба ў Сэрбскай 
Царкве Сьв. Савы. Багаелужбу ўзначальвалі два Архіепіскапы: Улады- 
ка Андрэй ад БАПЦарквы і Ўладыка Ірыней ад Сэрбекае Празаслаўнае 
Царквы. Суслужвалі ім чатыры сэрбекія й два украінскія сьвячэньнікІ. 

Асаблівы маліцьвены настрой для вернікаў надаваў хор БАПЦарквы 
-. Кліўлендзкае Парафіі пад умелым кісавецтвам дырыгента сп. Кан- 
стантына Кіслага. 

Зьмястоўнае казаньне на тэму сьвяткаваньня сказаў Уладыка Іры- 
ней у ангельскай мове. 

Пасьля Багаслужбы Парафіяльная Рада Сэрбскае парафіі запрасіла 
духавенства й харыстых на пачастунак. Перад спажываньнем вячэры Бе- 
ларускі хор прасьпязаў малітву ,Ойча наш”, а Уладыка Андрэй слова- 
сьвяціў ежу. 

Застольная бяседа праходзіла ў мілым і сардэчным настроі. 

аа 

Дня 28-га лютага 1971 году адбыўся Агульны Перавыбарчы Сход 

Парафіяльнае Рады Парафіі Жыровіцкае Божае Маці ў Кліўлендзе. У 


склад новавыбранае Рады ўвайшлі: Бруцкі Янка -- Старшыня, Стрэчань 
Андрэй -- Заступнік, Гасьцееў Юрка --- Сакратар, Гумен Мікола -- Скар- 
бнік, Міраеўскі Аляксей, Каляда Клаўдзя, Семянчук Васіль -- Сябры, 
Пэнда Мікола -- Царкоўны Стараста. У Рэвізійную Камісію выбраны: 
Семянчук Аўген, Карпінскі Ян, Дварэцкі Пётра. 

хх 

У сыботу 20-га лютага сёлета ў БАПЦаркве Жыровіцкае Божае Маці 
ў Кліўлендзе адбыўся шлюб Анатоля Патапенка й Ларыты Фрост. Абрад 
шлюбу ў ангельскай мове выканаў Архіепіскап Андрэй у суслужэньні 
дыякана Міхася Страпко, з удзелам царкоўнага хору пад кіравецтвам 
рэгента. К. Кіелага. 

Гэта быў першы шлюб у Царкве Жыровіцкае Божае Маці ў Кліў- 
лендзе маладога пакаленьня ўзгадаванага на амэрыканскай зямлі. Су- 
жонак Анатоль Патапенка - - студэнт Калюмбскага Ўнівэрсытэту, а Ла- 
рыта пасьля двухгадозага наведаньня Калэджу працуе ў бюры. 

Як у Царкве ў часе выкананьня шлюбу, гэтак і на вясельным пры- 


няцьці брала ўдзел больш" 250 асоб. 
з 


А 
У 1967 г. у Ленінградзе адбылася нарада каталіцкіх і праваслаўных 
сьвятароў у справе ролі хрысьціян у разьвіцьці грамадзтва. Цяпер у Бары 
адбыўся працяг гэтае нарады, па заканчэньні якое мітр. Нікадым з ча- 
тырма удзельнікамі нарады быў прыняты Папам Паўлам б-ым у Рыме 
на прыватнай аўдыенцыі. 
жж 
Згодна спраўджаных вестак з Аўстраліі, Экзарх Усяленекага Патры- 
ярха Езакііль усіх сьвятароў якіх рукапалагаў Ўладыка Сергій, прымае 
да свае юрысдыкцыі бяз усякіх засьцярогаў у кананічнасьці, не вымага- 
ючы паўторнага ргукапалажэньня. 
а 
Каталікі ў Грэцыі (іх там 46 тысяч) маюць намер ў гэтым годзе 
сьвяткаваць Вялікдзень паводля старога каляндарнага стылю разам з пра- 
васлаўнымі, і чакаюць толькі на пазытыўны адказ Папы. 
жж 
ж 
Згодна вестак, якіі, паходзяць з кіраўнічых колаў Праваслаўнае 
Царквы ў Саветах, на становішча Патрыярха Маскоўскае Патрыярхіі 
будзе выбраны Мітрапаліт Нікадым Ротов. Нікадыму споўнілася 40 гадоў. 
Яго ўважаюць першым кандыдатам Маскоўскае Патрыяўхіі ды яе ,міні- 
страм замежных спраў”. Ён вельмі часта езьдзіць па сьвеце ў справах 
царкоўных і ўсюды бярэ ўдзел у дыскусіях у справе міру. Думаюць, што 
савецкі ўрад на яго кандыдатуру пагодзіцца з задаваленьнем. 
Заступнік памёршага Патрыярха Аляксея -- Мітрапаліт Пімен сказаў 
карэспандэнтам, што чатырохдзённы Сабор адбудзецца ў Загорскім мана- 
стыры, -- 50 міляў ад Масквы. Інтранізацыя Патрыярха адбудзецца 
ў апошні дзень Сабору, 3-га чэрвеня 1971 году. 
ж 
,Нэшэнэл Католік Рэджыстэр” з 31 студзеня сёлета, перадае мерка- 
ваньне аднаго вядомага езуіта, аўтара шматлікіх кнігаў, Траффорда Мэір 
(Марег) аб сучасным стане СССР. Ён праракуе ў самай блізкай буду- 
чыні рэвалюцыю, выкліканую матарыяльнымі цяжкасьцямі, асабліва 
выключнай дарагавізнай рэчаў пегішае патрэбы, адсутнасьцяй персаналь- 
нае ініцыятывы й асабістае свабоды, а галоўнае -- адсутнасьцю любові, 
як у школе, а таксама ў грамадзкім жыцьці. Чым больш інфармацыі ад- 
рымоўваюць савецкія людзі аб жыцьці на Захадзе, тым большае расьце 
незадаваленьне, якое ўсьцяж згушчаецца й насьпявае масовае абурэньне. 
жж 
З першага студзеня сёлета ў Каталіцкай Царкве ўвайшоў у сілу новы 
закон, згодна якога Кардыналы ў веку 980 гадоў і старэйшыя ня будуць 
мець права браць удзел у выбарах Папы. 

Цана 1 даляр 





Дарагія Браты й Сёстры! 


Сьвятая Беларуская Аўтакефальная Праваслаўная Царква 
адзіная незалежная Беларуская Царква, якая мае й кананічнае 
Епіскапскае кіравецтва. Я 

Даўгавяковая залежнасьць беларускага, е народу ад маскоўскага 
царкоўнага кіравецтва пакінула свой псыхалягічны сьлед, і таму 
сяньня ў вольным сьвеце й тут У Амэрыцы многія тысячы бела- 
рускіх эмігрантаў належаць да чужых праваслаўных Цэркваў, пе- 
раважна -- расейскай.. 

Сваею працаю й ахвярнасьцю нашыя суродзічы набудавалі 
шмат прыгожых сьвятыняў, якія сяньня становяць уласнасьць чу- 
жое царкоўнае юрысдыкцыі. 

Новая беларуская эміграцыя, а ў першую чаргу яе нацыя- 
нальна сьведамая частка, з Божаю дапамогаю аднавіла сваю род- 
ную Сьвятую Беларускую Аўтакефальную Праваславную Царкву, 
і сяньня мы ўжо можам цешыцца вынікамі нашае працы й зда- 
быткамі. 

Але каб праца на роднай царкоўнай ніве была больш эфэк- 
тоўная й шырэйшая, на гэта патрэбная ўсебаковая дапамога ўсяе 
нашае эміграцыі. Усе мы павінны пачувацца да маральнае й мата- 
рыяльнае падтрымкі свае нацыянальнае БАПЦ. 

Епархіяльная Управа Сьв. Беларускае Аўтакефальнае Права- 
слаўнае Царквы на Аамэрыку й Канаду сардэчна заклікае й Вас 
асабіста дапамагчы нам у павялічэньні сяродкаў БАПЦ на такія 
важныя патрэбы, як: 1) падрыхтова й павялічэньне ліку духавен- 
ства, 2) місыйная дзейнасьць, 3) арганізацыя новых парафіяў, 4) 
пашырэньне выдавецкае дзейнасьці й інфармацыі, 5) екліканьне 
Сабору БАПЦ і іншыя неабходныя патрэбы. Ахвяры зьбіраюцца 
адзін раз у тод. 

Заменім-жа частку нашага матарыяльнага дабра на славу Бо- 
жую, а Госпад Міласэрдны ўзнагародзіць нае стокротна. 


Епархіяльная Управа БАПЦ 
на Амэрыку й Канаду 


Ахвяры просім перасылаць на адрые: 
Беу. Маі! КепчузВ 
73 Маггадапееё 5стееі 
Эргіпане!іа, Мазз. 01107 


ПАПРАЎКА 
У папярэднім, 32-м нумары, Голасу Царквы, у пасьмегтным успаміне 
Сьв. Памяці Архіепіскапа Васіля, у даце сьмерці памылкова пастаўлена 
лічба б замест 9. Праўдзівая дата -- 9-га чырвеня. 


